

اجتماعي نظريات

د

كٲل ٲا جال الفت
Ketabton.com

فهرست

سرليک:	مخ:	سرليک:	مخ:
فکر	۵-۱	دمشـــرانو عشـــق	۲۰-۱۸
کارا و عمـــل	۸-۵	یوازېتـــوب	۲۱-۲۰
لـــه کار سره علاقه	۹-۸	زه او تـــه	۲۲-۲۱
عقیدـــه	۱۰-۹	ســـترگې مـــه پتـــوئ	۲۳-۲۲
اخـــلاق	۱۲-۱۰	دزمـــانې تغیر	۲۵-۲۴
تعلیم او تربیـــت	۱۳-۱۲	برابرنـــه دی	۲۶-۲۵
دقضـــاوت شـــعور	۱۴-۱۳	داســـلام درد منـــو!	۲۶
ذوق	۱۵-۱۴	دســـبافکر	۲۷
خیـــال	۱۶-۱۵	پخـــوانی ډیـــوې	۲۹-۲۷
عشـــق او حـــرص	۱۸-۱۶		

بسم الله الرحمن الرحيم

فکر

په هغه تورتم کښې چې شعور او احساس د ړندو په شان امساتکوي. هلته چه د شرق و غرب امتياز نشي کېدای او هرڅه مجهوله وي. په هغه ځای کې چې د اسمان ستوري چاته لوری او لودن نه ښیي او سترګه په سترګه نه ښکاري.

په هغه وخت کې چې بې له حیرت او ابهامه بل هیڅ شی نه وي موجود او د قبلي پټه نه وي معلومه، سړی به کومې خواته درېږي؟ او کوم لوري ته به سجده کوي؟

په دغسې حال کې انسان مکلف دی چه فکر به کوي او هرې خواته چه فکر رهبري وکړه هماغه طرف ته به مخ اړوي او خدای (ج) ته به لاس په نامه درېږي.

په دغه وخت کې چې که دی لمر خا ته خواته ولاړ وي ده ته دلمر بنده نه ویل کېږي بلکه د قبلي اهل باله شي. دده قبله او کعبه په دغه حال کې د مشرق (۱) په لوري انتقال کوي او په دغسې واقعو کې چې انسان هرې خواته د فکر په نغوته مخ واړوي د لوی څښتن مخ هماغه لور وي او د خدای کور هماغلته بویه.

په دغه شان موقف کې چې که څلورتنه څلورو خواو ته د خپل فکر په اشاره او اجازه مخه کړي او ددوه تنو فکر هم په یوه خوا اتفاق ونه کړي، څلور واړه داسې مثال لري لکه چه کعبه په مینځ کې وي او هریوه یې یوه دیوال ته مخامخ ولاړوي.

دلته منطق او برهان سړي ته په یقین سره داوایي چې په دې څلورو وتنو کې چې که یوه د قبلي لوری موندلی وي، درې نور خواوې هم په بله خوا ولاړ دي او غولیدلي دي مګر پاک خدای د څلورو واړو مختلف او مخالف فکرونه پخپل دربار کې قبلي او دیوه لمونځ هم له قبلي نه چپ نه ګڼي.

دلته منطقی قیاس د درو تنو په غلطوالی قطعي حکم کوي او په احتمالی ډول دیوه تن د فکر او رای په صحت قایلېږي ځکه چې که دغه څلورتنه، شرق وغرب، جنوب او شمال ته نه وي ولاړ بلکه په څلورو کنجونو درېدلی وي ټول په غلطه ولاړ دي او یوه هم صحیح لوری نه دی موندلی مګر دغه علمي او عقلي فیصله سره له دغه برهانه اعتبار نه لري او د هریوه فکر حق ګڼل کېږي ځکه چې په دغه حین کې له انسان سره بې له فکر کولو او تحری څخه بله وسیله نشته او هیڅ یو د بل د فکر په منلو او قبولولو نه دی مکلف، که په دوی کې یوتن ډیر هوښیار وي هغه نور د خپل فکر په پیروی نشي مجبورلی او نه هغه بل دا کولی شي چه ده ته به یوه خوا حقه معلومېږي اوسره له دې به د بل په فکر پسې درومي او کعبه به د بل په نظر کوري.

دلته د هریوه فکري او عقلي تکلیف همدغه دی چه پخپله فکر وکړي او له خپل فکر نه کار واخلي. په اسلام کې د څلورو مذهبونو حقانیت په همدغه اساس بنادی او هغه فکری اختلاف چه د څلورو امامانو مینځ کې موجود دی د هیڅ یوه د فکر حقانیت نه سلېږي.

له ډېنه انکار کېدای نشي چې دانسان فکر قاصر اضعیف دی، دده په نظر کې یوشی په بل راز معلومېږي په ډیرو شیانو کې انساني فکر غولېږي، سهوه کېږي او غلطېږي مګر سره له دې لوی خدای پخپل حق اوصحیح کتاب کې هر هر ځای انسان ته د تفکر او تعقل امر کوي او هغه څوک چې فکر نه کوي ملامت بولي.

(۱) دلته د افغانستان د قبلي لوری په نظر کې نیول شوی دی.

له همدغه ځايه مونږ د فکر د ازادۍ په ضرورت پوهېدلی شو او په اجتماعي مسایلو کېنې فکر کول او فکرېنکاره کول یو ډیر ضروري امر گڼو.

مونږ باید فکر او د فکر خاوندانو ته موقع ورکړو چې خپل کارو کړی او خپله وظیفه په ازادانه ډول اجرا کړي. دنن ورځې دیموکراسي هم انسان ته همدغه توصیه کوي چې هرڅوک باید خپل اجتماعي افکار او نظریات څرگند کړي او فکر ونه مختنق نشي.

که څوک کوم نا اشنا او نوی فکرېنکاره کوی څوک دا حق نه لري چې هغه له ستونې کلک ونیسي او ملامت یې کړي ځکه چې هر فکر اړومرو حق نه وي او حق ته نشي رسیدلی، هر سړی په دې مکلف هم نه دی چې هر گوره به پخپل فکر کېنې حقیقت ته ځان رسوي او هیڅکله به نه سهوه کيږي، مگر دا د هر یوه وظیفه ده چې فکر به کوي او حقیقت به لټوي.

مونږ به فکر کوو او په حقایقو پسې به گرزو که ورسېدو دوه اجره دي او که سهوه شوو نو فکر کول پخپله یونښه کاردی او انسان له غفلته پرې خلاصیږي.

د دنیا ډیر لوی مفکرین او مشهور پوهان ډیر ځله پخپل فکر کېنې سهوه شوي او غلط افکار ورځنې پاته دي چې انسان د بدبختۍ خواته روانوی مکر سره له دې د فکر ازادۍ یو ضروري امر دی.

که څوک ووايي چې انسانانو په دنیا کېنې ډیر بد بد کارونه وکړه او ډیر ضررونه او فسادونه یې انساني جوامعوته ورسول، راځئ چې دغه نسل قطع کړو او انسان پرې نږدو چې دې دنیا ته راشي دا خبره عیناً داسې معلومیږي لکه چې سړی د فکر غلطی او اضرار په نظر کېنې نیسي او د فکر آزادي سلبوي.

دوی دومره فکر نه کوي چې دانسانی جوامعو ورکول ددی دپاره چې دوی ته ضرر ونه رسیږي یا دوی چاته ضررونه رسوي څومره غلطه خبره ده.

د فکر مختنق کول او محوه کول دانسانیت په ستونې پسې ایښودل او انساني جامعه د حیوانیت خواته رابلل دی. مونږ باید فکر وکړو او بی فکره نشو، د فکر ازادي که د ځایانو، غدارانو او ریا کارانو دپاره ضرر لری دیوه ملت دپاره ډیر مفید معلومیږي او د سړیتوب ترقی وړ پوری موقوفه ده.

که فکرونه آزاد شي او هر څوک خپل نظریات ښکاره کړي شي مفکرین او فکری مشغله پیدا کيږي دغه د مملکت مهم مسائل چې اوس په کېنې فکرونه گنګس او حیران دي او د مشکلاتو علاج رانه ورک دی اصلی علت یې همدغه دی چې په کلونو کلونو فکرونه ایسار شوي او مختنق شويدي، له دغسې محبوس او مقید فکرونه د حل لاره غوښتل هیڅ معنی نه لري.

مونږ اوس پخپل مملکت کېنې لوی لوی خلق لرو او عالمان هم شته مگر د فکر خاوندان ورته نشو ویلی ځکه چې دوی فکر نشو کولی او فکريې نشو ښکاره کولی، دلته د تفکر مشق او تمرین چانه دی کړی او ددې ورزش دپاره خلق نه دي تربیه شوي، دلته ډیرو پوهانو د ډیرو ناپوهو خلقو خبرو ته ښه ویلي او د دې په ځای چې څوک له چانه فکرو غواړي کور کورانه تسلیم او اطاعت غوښتل شویدی، پدې ځای کېنې پوهان مجبور شوي دي چې د دین او مذهب مخالف ته د دین حامی ووايي او تل د زور ورو فکرو ستايي، څو کاله دمخه چاپدی هېواد کېنې ښو ته ښه او بدو ته بد نشو ویلی، څوک چې د فکر اورايي خاوندان بلل کېده په زندانونو کېنې واچول شوه او فکرونه پکېنې مضمحل شوه اوس دنیا بل راز شوه او ددې عصر کارونه له مونږ نه فکر غواړي او د پخوفکرونو تقاضا کوي، مونږ اوس مجبور یو چې فکر خاوندان پیدا کړو یعنی د فکر کولو مشق او تمرین وکړو، ددې مشق دپاره میدان اوغولی په کاردی چې هغه جراید او مطبوعات دي مطبوعات باید ازاد وی او ازاد فکرونه پکېنې ځای پیدا کړي پدې کار کېنې ډیرې فایدې دي او دغه ازادی زموږ دپاره ډیره ضرورده اوس زموږ په مغزو کېنې فکرونه وچ شوي او لکه هغه جنین چې ډیره موده د مور په

ګڼېده کښې مړپاته شي او نشي متولد کيدای مونږ هم د فکريه توليد قادر نه يو، که چيري د جرايدو او مطبوعاتو ازادي د يوه قانون له مخې پيداشوه له دماغونونه به څه وزيري اوسرګرداني به ورکه شي.

هريوبه دخپل فکر په صحت او غلطۍ پوه شي ځکه چې فکر ازاد شي انتقاد هم ازاديږي او هرڅوک ښوته ښه او بدوته بدويلى شي.

دغه د فکر مشق او تمرين به په فکر کښې قوت او رشد پيدا کړي، زموږ مفکرين به په اجتماعياتو، اقتصادياتو اوسياسياتو کښې سمې اوصحيح لارې ومومي اوزموږ مشکلات به خداى (ج) حل کاندې.

مونږ به د سمو او صحيح فکرونو قدر وکړو او د فکر خريداران به په وطن کښې پيداشي، مفکرين به علم اوعرفان ته راغې شي چې د علمي تبعاتو په رڼا کښې ښه فکرونه ومومي اوبښې لارې وپلټي.

که فکر ازاد شو هرڅوک به دخپل حق مطالبه وکړي او خپل حق به وغواړي.

عدالت په همدغه وسيله په يوه مملکت کښې قايمېدلى شي اومظالم ورکيري مونږ بايد مظلوم ته داحق ورکړو چې دظالم ظلم اود خاين خيانت بيان کړي او حق وويلى شي، همدغه شى د فکر ازادي بلل کيږي او ډير اصلاحات پرې مرتب کېدلى شي، که فکر ازاد شو دلته به اخلاقي شجاعت اواسلامي جرئت او حقانيت پيداشي بيا به ظالمان ددغومره ظلم او خاينان ددغومره خيانت جرئت نشي کولى او هرڅوک به خپله چاره په اوبوکښې ويني.

فکر او قلم چې هر څومره ازاد شي هغومره اعمال اوافعال مقيد کيږي او قوانين تطبيق پيداکوي يعنې له اصولو اوقوانينو نه خلاف څوک څه نشي کولى او هر سړى پخپل عمل او کردار کښې محتاط وي.

په هرځاى کښې چې ښوته ښه اوبدوته بد نه ويل کيږي هلته ښه اوبد مشته کيږي او امتيازئى له منيځه ځي، په دغسې ځايوکښې دظلم او خيانت دپاره زمينه مساعده کيږي او عدالت مري، دهمدى لامله په اسلام کښې حق گوئى اوظالمانو ته حق ويل ډير لوى عبادت اوفضليت گڼل شوى او له هرڅه نه زيات اجراو ثواب لري.

داسلام په ارکانو کښې دژبې اقرار او دزړه تصديق دواړه ضرور گڼل شوى او ددى خبرې همدغه معنى ده چې بايد سړى خپل عقايد او افکار ظاهر کړي او دافکارو د اظهار دپاره زمينه مساعده کړي. هغه څه چې په زړه کښې وي او په خوله نه ويل کيږي محوه کيږي او مري، همدغه وجه ده چې په غير ديموکراسي مملکت کښې افکار او نظريات نشوونمانشې کولى او د فکر خاوندان نه پيداکيږي.

دديموکراسۍ او دکتاتورى په بحث کښې ځينې پوهان وائي په دابتدائى اوبې علمه ملتونو کښې يو ښه دکتاتورپه کاردى چې پخپل فکر اوخپله اراده د مملکت دپاره کاروکړي او بې له دېنه چې دچا فکر ته وگوري اوله چانه فکر واخلي پخپله نظريه روان شي او پيشرفت وکړي، دوى پخپل بيان کښې دايو شرط زياتوى، چې دکتاتور بايد دځان دپاره کارونکي اووطن خواه و ملت خواه سړى وي ددې نظريې خاوندان دلايل هم لري اووايي په کوم هيواد کښې چې عمومي فکر روند اوکون وي، دخير او دشر تميز په ښه شان نشي کولى او پخپل بهبود نه پوهيږي هلته که ديموکراسي رايجه شي مملکت د انحطاط خواته درومي او پرمخ تگ ئې له عقله لرى خبره ده.

دانظريه زموږ په وطن کښې دډاکتر اقبال له اشعارو او ځينو نورو مفکرينوله اثارو اقتباس شوېده مگردنيا ډير پوهان په هرځاى اوهروخت کښې ديموکراسي اود افکارو ازادي له بل شان حکومتونو غوره گڼي او ديموکراسۍ او دکتاتورى په باب کښې وائي «دمېلمستيا ډيره خرابه کوټه دانتظار له ډيري ښې کوټې نه بهتره ده»

په دې باندې بايد سړى اعتراف وکړي چې هر فکر حق نه وي او ډير ځله د ډيرو کسانو فکر هم خطاکيږي نوديوه دکتاتور فکر به څنگه هروخت اوپه هر ه مسئله کښې له سهو او خطانه خلاص وي.

داممکنه ده چې دډيرو پوهانو اوهوښيارانو د فکريه مرسته حق او حقيقت ته ورسيدو مگر په يوه فکر باندې هر وخت دحقايقو کشفول امکان نلري.

ديوه مجتهد او امام په حق کښې هم دا خبره منل شوېده چې شيخ کله سهوه کيږي او کله حق ته رسيږي.

دیوه سړي فکر او د پروفکر هېڅکله یو راز قیمت اویو حق نشي پیدا کولی که یوتن فکرو کړي او فکر ئې له عقل اوقیاس سره برابر هم وي بیا هم دا اجتماع یعنی د پروفکر خلقو د فکر په مقابل کېږي ضعیف دی او د جماعت فیصله د فرد له فیصلې نه قوت لري، پدې خبره کېږي هېڅ تردد نه دی پکار چه دیموکراسۍ اوشورائي اصول هرگوره ښه دي او په هغه خای کېږي چه هرڅوک د فکر کولو اوفکر ښکاره کولو حق لري او کارونه د جماعت په فکر کېږي هلته د عدالت امکان له هغه خای نه زیات موجود دی چه یوفکر حاکمیت او تسلط لري او ټول کارونه دیوه سړي خوښې ته سپارل شوی وي، دیوه سړي فکر د اعتماد وړ نه دی، انسان سره له دې چه خدای ډیر فضایل ورکړیدی بیا هم یوازې په انفرادي صورت یو ضعیف متحیر اومتدد مخلوق دی چه پخپله هم پخپل فکر باندې اعتماد اوتکیه نشي کولی اوپه هرشي کې دا اجتماع ښاکرد دی او د جماعت له تاثیر لاندې دی.

زمونږ د ابحت یوه باریکي لري چه ظاهراً د تناقض رنگ پیدا کوی ځکه چه کله د فرد فکر ستایو او حق ئې گڼو، کله ورته قاصر اوضعیف وایو او عدم اعتماد پرې ښکاره کوو د همدې لامله د جماعت فکرمرجح او غوره گڼو مگر که څوک دقت وکړي هغه پوهیږي چه د فرد فکر سره له نیمگرتیا او قصوره د خیر و شر، د ښو اوبدو ممیزدی، که سړی سل حله پخپل فکر کېږي غلط شي بیا هم باید په هره خبره کېږي فکرو کړي اوفکر پرې نږدي.

فکر دانسان یوداسی ملگری دی چه که هرڅومره سهوې اوغلطې ورځنې وویني اوډیر تاوانونه ورورسوی بیا هم لاس ورځنې ناخلی اوپه هره خبره کېږي ترېنه سلا اومشوره غواړي، داچه مونږ د یوه سړي فکر دنورو افرادو د فکر په مقابل کېږي نه منو معنی ئې دانه ده چه د فرد فکر ته اعتنا نلرو بکه معنی ئې همدغه ده چه د فرد فکر ته زیاته اعتنا لرو، که مونږ دیوه سړي فکر ته هرڅه وسپارو معلومه خبره ده چه دبل فرد او دنورو افرادو فکر ته څه اهمیت نه ورکوو او په احترام ورته نه گورو.

ځینی داسی افراد شته چه پخپل غلط فکر ډیر ټینګ دریږي او دبل صحیح فکر ته نه وراوري، د همدی لامله وایو چه دیوه مملکت کارونه باید په یوه فکر اجرانشي او یوه فکر ته هرڅه ونه سپارل شی. دهرسړی فکر دهغه د تصوراتو اوشغل و مصروفیت له تاثیر لاندې وي او واقعات و حوادث، تلقینات او تبلیغات فکرا اړوي، حب او بغض، خوشبیني او بد بینی د فکر په بدلون کېږي ډیر دخل لري.

دیوه سړي فکر چه یوې خواته متوجه شي په هغه خوا کېږي ډیر باریک شیان هم وینی مگر په بله خوا کېږي ډیر واضح شیان نشي لیدای یائي نشي منلی نوهرکله چه څوتنه په یوه موضوع کېږي فکرو کړی او هریو د مختلف نظر خاوندوي نوموضوعاتوته له مختلفو خواؤ کتل کیږي او ټول اطراف اوجوانب سنجول کیږي، ددغو ټولو فکرونوله مقارنې اومقابلې څخه یوه معتدله فیصله په لاس راځي اوله انفرادی فکر څخه افراط او تفریط ورکيږي.

مونږ باید د هر فرد فکر ته په احترام وگورو اوپه حق ورته قایل شو، دهیچا فکرې له قوي اومنطقي دلایلو دبل د فکر تابع ونه گڼو او دا و نه وایو چه یو دې دبل په فکر پسې په پتو سترگو اوبې دلیل روان شي مگردفکرونو شریکول او د فکر تول یوه ضروري خبره ده او د منطق وبرهان یا صحیح استدلال په مقابل کېږي له خپل فکره تېرېدل اودبل فکرمنل په کار دی.

داشته به په وخت کېږي چه له څوتنو نه قبله ورکه شي هریو به پخپل فکر یوې خواته دریږي مگر که له یوه سړي سره قطب نما یا کومه داسې صحیح اله موجوده وي چه لوری اولودن معلوموي هلته به هر څوک هرطرف ته مخ نه گرزوي.

په فکر کولو کېږي باید له دقت اوتعمق نه کار واخستل شي، ډیر خلق وي چه فکر ئې یوې خبرې ته ډیر ژررسیري اودچا خبره په نیمه پوهیږي مگر په مسائلو سطحې اوسرسري تیرېږي دغسې کسان په رشتیا چه په نیمه پوهیږي او پوره نه دي پوهېدلي، دیو عالم او بې علمه په فکر کېږي همدغومره فرق وي چه دهغه په فکر کېږي دقت موجودوي او ددې بل نظر برسېره او څرښنده تیرېږي.

فکر باید له فعل او عمل سره تماس او تعلق ولری او د تجاربو په محک ئې صحت او سقم معلوم شي، تجربه په حیات کښې ډیر تاثیر لري او پس له کړاو او کار کولو لاس ته راځي، هرکله چه افکار عملي شي او پس له تجربې نه ئې صحت معلوم شي هغه وخت د علم درجه مومي او قوت پیدا کوي.

چه له لرې سړی کاندې سنجشونه کارته نه رانږدې کيږي کړي فکرونه

له دې فکر اوسنجشه پیدا کيږي دماغونو کښې سودا زرو کښې غمونه

بې له فکره چه څوک کار کړي خوشې زیار کړي

چه بې کاره کړي فکرونه ځان خوار کړي

چه عمل او فکریوله بله بېل شي

عمل خوار شي فکر ورکه سمه لار کړي

کار او عمل

وروسته له فکر کولو کار او عمل په کار دی، بې عمله فکر او بې فکره عمل یو هم سمه او صحیح نتیجه نه لري، فکر د همدې لپاره دی چه سړي ته کار او د کار سمه طریقه وښي، د انسان صلاحیت او قابلیت د کار او عمل له مخې معلومیږي. تقوی او عدالت، ظلم او فسق دانسان په اعمالو او کردار کښې ځان ښی.

له ښه فکر نه ښه اراده او له ښې ارادې نه ښه عمل پیدا کيږي ځکه کار او عمل ته د فکر نتیجه او غایه وایو او اصلي مقصد یې بولو.

فکر پخوا له عمله دیوه مړی مثال لري او مفکوره په عمل ژوندی کيږي د فکر صحت او غلطی پس له کار او عمله معلومیږي هغه فکر چه عملي کیدای نشي څه قیمت نه لري.

څوک چه فکر کولی شي او کار نشي کولی هغه لکه کوډ او شل داسی دی چې هیڅ ځای ته نه رسیږي او په هروخت کښې بل ته محتاج دی.

هغه چه کار کولی شي او فکر نشي کولی درندو مثال لري چه لپاره نه ویني او په لپاره تللی شي.

کار دانسان هغه اقتدار څرگندوي چه د لوی څښتن له قدرت څخه فیض اوبرخه لري او انسان ته د خلافت حق ورکوي.

د منطق پوهانو انسان په نطق (عقل)، او فکر له نورو حیواناتو بېل کړی مگر که نوي اصطلاحات جایز وگڼل شي نو په کار او فعالیت یې بېلول بهتر دی.

د ځمکې په ټولو ژوو او حیواناتو کې انسان یو فعال او کارېکړ مخلوق دی چې دده په کارونو او فعالیتونو د دنیا معموره او ودانه ده، دغه لوی لوی ښارونه او لوړې ماڼۍ، دغه دکار فابریکې او ماشینونه دغه سمسور باغونه او شنه فصلونه، دغه لوي جهازونه د اورگاډۍ او طیارې د انسان د فعالیت او کار شواهد دي چې انکار ترې نه شي کیدلی. پاک خدای په کار او فعالیت کې د خلقت او ایجاد قوت ایښی دی او داسې څه ترې نه پیدا کړي چې دمخه یې تصور هم نشی کېدای.

دا ممکنه ده چې دریا بونه وچ شي، دغرونو کانې تمام شي، دپادشاهانو خزانه تشې شي، په معادنو کې څه پاته نشي او هر څه خلاص شي مگر هغه څه چې دکار او عمل په کڅوړه کېږي دی هغه تمامېده نه لري او وخت په وخت نوی شیان ترې راوړي.

د انسان اصلي او حقيقي ثروت کار او دکار استعداد دی، په همدغه شی انسان هر څه پیدا کوي او له جهانه د دنیا او آخرت استفاده کوي انسان د کار او فعالیت په مرسته مېړه مواد هم په کار اچوي او د ژوندیو شیانو کار ترې نه اخلي، دغه ماشینونه چې ده په حرکت راوستلي دي او شپه ورځ کار کوي دا خبره ثابتوي چې انسان په نورو شیانو کې هم دکار او فعالیت استعداد پیدا کولی شي.

د انسان په قدرت کې دانسته چې بې روحه شیان ژوندی کړی مگر داکولی شي چې له ژوندیو شیانو پکې زیات قوت او ګړندیتوب پیدا کړي او په هوا کې یې وګرځوي. په کار باندې آثار او نتایج مرتب کيږي او د دنیا او آخرت پټګه همدغه شی دی.

صالح عملونه او ښه کارونه د خدای په دربار کې ډیر قدر لري، او په مثالونو څرګيږي. په فعالیت او کار کې پاک خدای دومره برکت ایښی دی چې سړی ورته په یوه معین مقدار او معیار نشي قایلیدلی، د اکیدای شي چې دکار او زیار په اثر له یوه زړي نه سمسور باغونه جوړ شي اوله لږ و دانونه خړوارونه پیدا شي.

د انسانانو په کار او عمل غرونه سوري شوه، بیابانونه زرغون شوه، په دریابونو کې لارې جوړې شوې هوا او فضا له پښو لاندې شوه، د ځمکې له سینې نه پټ شیان راووتل او د اتوم بمونه پیدا شوه.

که اوس هم څوک د کار په قوت او قدرت نه قایلېږي هغه به ډیر بې شعوره وي.

د انسان په مټ او بازو، زړه او دماغ کې د کار او عمل یو دا راز قوت او استعداد موجود دی چې له هر څه نه هر څه جوړولی شي او په عناصرو کې تغیر او تحول راولي.

د انسان په خوارقو او اختراعاتو کې کار ډیره مهمه او ستره برخه لري.

د دنیا له ایجاد نه تر اخرته پورې په دغه اوږده او طولاني سفر کې د انسان دلارې توبښه او پانګه همدغه دکار او فعالیت قوت او طاقت دی چې ورځ په ورځ یې اثر او برکت زیاتېږي او په دغه خوری کې هیڅ نقصان نه راځي.

په کوم هېواد کې چې دکار او عمل خاوندان موجود دي هلته د انسانانو جوړګړې او کنډرې په عالي قسرونو او لوړو ماڼیو بدلې شوي دي، هلته د سیندونو مخه نیول شوی او د انسان په خوښه یې مجرا پیدا کړېده، په هغه ځای کې غرونه او رغونه شق شوي او ډیر پېچومی اوار شوي دي، هلته په سر کونو باندې دخرو او غویو په ځای اورگاډۍ او موټرونه چلېږي او په حیات کې سل راز ه راحت او سهولت لیده شي.

بیکاره اوبی فعالیت انسانان اوس هم په سمخو او غارونو کې استوګنه لري او د حیواناتو څرمنی اغوندي د هغوی خوراک اوس هم دغرو بوتی دی او له وحشیانو نه د ژوند په لحاظ ډیر لږ فرق لري.

کار دانسانانو ډیر مشکلات او احتیاجات رفع کوي او ډیرې اسانۍ پېښوي مگر د ا هله چه له کار سره فکر او عقل ملگری وي او یو له بله مرسته وکړي د پوهانو او نا پوهانو کار د فایدې او نتیجې په لحاظ د ځمکې او اسمان قدرته فرق لري، هغه کارونه چه فکر او عقل یې نه خوښوي د ځمکې په ځای زیان اوضررلری.

په کار او عمل کښې باید اشتراک او اجتماعي تعاون موجود وي ځکه چه انفرادي فعالیت ډیر لږ منافع لري او لکه انفرادي محدود تجارت سرگرداني یې ډیره اوکته یې لږه وي، یو سړی د اکولی شي چه د حیات او ژوند له ليارې یوازې واړه واړه کاني لري کړي مگر هغه پیچومی چه په دغه لاره کښې موجود دی د ډیرو خلقو مشترک فعالیت او ګډه سعيه غواړي، د اپیچومی هغه وخت او اړیني چه ټول ورته متوجه شي او په ګډه کار وکړي. تر څو چه په یوه ملت کښې اجتماعي همکاري پیدانشي د حیات لوړې ژورې نه ورکړي او پوره راحت او سهولت نشي پیدا کیدلی.

مونږ باید اول د فکر او عمل موافقه حاصله کړو او بیا د ډیر افرادو فعالیتونه متفق کړو چې یوې سمې او صحیح نتیجې ته ورسېږو.

وايي چه په یوه وچه بیدیا کښې یوشل او یوړوند یو ځای شوه، هلته اوبه نه وې، سېوری نه و، ډوډۍ نه و او د دواړو ژوند په خطر کښې و.

ږوند لپاره نه لیده او نه پوهیده چه کومې خواته ودانی او ابادی ده؟

شل ته لوری او لودن معلوم و مگر تللی نشو او پښې یې نه وې.

دوی دواړه وروسته له مفاهمی او موافقې نه په دی راضی شوه چې شل رانده ته ورپه شاشي، دی به هغه ته لپاره ښی او هغه به ځي.

په دغه ډول دواړه ودانی او ابادۍ ته ورسېدل او یخې اوبه توده ډوډۍ ئې پیدا کړه، که دغه شان د عمل اشتراک او ګډ فعالیت پیدا شو شل او ږوند هم یوڅه کولی شي او یوه ځای ته رسیږي که هر یو بیل بیل کوشش کوی یو هم له دې بیابانه ژوندی نشي وتلی او په لوړه تنده کښې پاته کیږی.

دیوه ملت د پېشرفت او سعادت لپاره د فکر او عمل اشتراک ډیره صحیح نسخه ده او ډیر مشکلات پرې حل کیږي.

کارونه د نتیجې او فایدې په لحاظ په دوه ډوله دي:

یو هغه کارونه دي چه نتیجه یې ژر لاس ته راځي اوکته یې په لږ وخت کښې معلومیږي، ځینې نور داسې دي چه نفع او فایده یې ځنډ غواړي او پس له ډیر انتظاره یې نتیجه راوړي.

ددی دواړو کارونو مثال داسې دی لکه ځینې حیوانات یا نباتات چه په لږ وخت کښې لوئیري او په لږ وخت کښې نتیجه ورکوي، ځینې نور په ډیر وخت کښې کمال ته رسیږي او ثمره یې پس له ډیر وخته څرګندیږي.

یو چر ګوری په څو ورځو کښې له هکۍ راوړي او په څو میاشتو کښې په هکیو راځي او ډیر بچي راوړي یوه اسبه پس له څو میاشتو یو بچی راوړي او هغه هم پس له ډیرو میاشتو د سپرلي کیږي او ډیر انتظار په کاردی چه یو سړی یوه ځای ته ورسوی.

همدغه شان یو حیوان په څو میاشتو کښې بلوغ او کمال ته رسیږي او یو انسان پس له ډیر و کلونو رشد او ځلمیتوب ته رسیږي نو هغه نتایج چه پس له ډیر وخته په لاس راځي له هغو نتایجونه ستراو مهم دي چه په څو ورځو کښې حاصلیږي کارونه او اعمال هم دنتا یجو او فوایدو په اعتبار ځینې آني او ځینې ځنډنی دي.

څنگه چه علاجونه او چارې په فوري او اساسي علاجونو بېلیري او بی له یوه فوري او آني ضرورته مونږ دخپلو رنځورانو اساسي علاج ته متوجه کیږو، باید کارونه هم په اساسي ډول شروع کړو او هغه کارونه چه پس له ځنډه ځنډنی فواید لري له نظره نه غورځوو.

کوم ملتونه چه کارته دآني اوفوري منافعو په لحاظ کوري او نتایجوته انتظار نشي ایستلی هغوی له لویو او مهمو منافعو محروم دي او تل یې په چرگو او چرگورو نظر وي هغوی ددی په خای چه د څو کالو لپاره اساسي پلانو نه طرح کړي او هغه عملي کړي شپې او ورځې په نظر کېښی نیسي او د چا خبره خپلې شپې تیروي. هغوی په دې باندې ښه نه دي پوه شوي چه د ملتونو عمر لکه دیوه فرد عمر لنډ او محدودونه دی چه په دغسې لنډو پروگرامونو سرته ورسیري او اني گټې په نظر کېښی ونیسي. هر کله چه یو دهقان تخم کړي او نه میاشتي وروسته حاصل اخلي یوملت باید داسې تخمونه هم وکړي چه شل دیرش کاله یا یو قرن او دوه قرنه وروسته نتایج ورکوي او فواید یې ظا هریري. د دیموکراسي حکومتونو او استبدادي حکومتونو یو فرق همدغه دی چه په کوم خای کېښې چه ملی شوراگانې موجودې وي او د ملت وکلاً د ملت خپرو شرسنجوي نود ملت عمر او پایښت په نظر کېښې نیسي او دنقشو طرحه کولو په وخت کېښې دملت عاقبت او آینده سنجوي مگر یو مستبد حکومت چه هرڅه کوي خپلې شخصي گټې ته گوري او د خپل عمر په احاطه کېښې د ځان گټه لټوي. مونږ باید په اجتماعي امورو او کارونو کېښې اساسي بهبود له نظره ونه غورځوو اولوته ایښودل او تېرېدل په هیڅ کار کېښې غوره نکړو او یو فرد دا نشي کولی چه په خپل کار او عمل کېښې سل کاله وروسته په نظر کېښې ونیسي، یوملت خو باید خپله اینده اوراتلونکی نسل هېر نکړي اوداسی کارونه وکړي چه لمسو او کړوسو ته ئی هم نفع اوفایده ورسیري او د ودانی. اساس ئې ډیر ټینګ اومتین وي، هر کله چه یو سپین ریری دهقان په اخر عمر کېښې نوی نیالکی ږدي چه روستنی ئې سیوري ته کېښي او مېوه ئې وخوري یوملت به ولې داسې کوي چه لکه یو دکاندار هر وخت ځانته له بازاره مېوه واخلي او دباغ جوړولو په فکر کېښې نه وي.

له کار سره علاقه

په کتابونو کېښې ئې راوړېدي چه له کار سره علاقه دسړی ټول فکر دکار خواته متوجه کوي او هر څومره چه د کار مینه په زړه کېښې زیاته شي دانسان په کونښ کېښې هغومره زیاتوالی راځي او کار ښه کیږي. دا خبره محض کتابي خبره هم نه ده کله که تاسې پخپلو مزدورانو پسې دکار کولو په وخت کېښې څارگری وي دا به درته معلومه شوی وي چه ناراسته لوگری خپل لورپه لوته تیره کوي او هیڅ کارنه کوي ځکه چه هغه له کار سره مینه او علاقه نه لري او دکار شوق یې په زړه کېښې نشته، ډیر خلق دي چه سړی وړځني د حال احوال پوښتنه وکړي وائي شکر دی شپې او ورځې تیریري، نوهغه څوک چه محض دښو او وړځو تېرېدل غنیمت گڼي او شکرونه باسي هغه به کار ته په څه نظر گوري اوله کار سره به څه علاقه لري؟ زموږ ډیر ښه مامورین او کار کونکي هغه کسان دي چې په حاضری ټینګ دي او په وخت کارته راځي که څه هم هیڅ کارنه کوي او قصې کوي. اکثره خلق چه له اجتماعي امورو سره علاقه ښي په دې ټکي ډیر زور اچوي چه څوک کارنه کوي له کار سره علاقه نه لري.

که رښتیا ووايو تشخيص بد تشخيص نه دی، خلقو مرض راله پیژندلی دی مگر په علاج کېنې نه دی کېږدلی چه له کارسره علاقه څه وخت او څنګه پیداکېږي؟

پخوا له دینه چه وګړي دتعلیم او تربیت په اثر یو اجتماعی شعور او احساس پیداکړي او وطن خپل کور وګڼي او د مزدورانو چم ورسره ونکړي مونږ څه کولی شو؟ اودکار علاقه څنګه پیداکولی شو؟ ددې سوال په جواب کېنې د هرچا خوښه چه هر څه وایي، زه خو یو هم مهم ټکی ته اشاره کوم او وایم که دلته غږیدونکی او بیا سترګې پیداشوي او کارته یې کتل اړومرو له کارسره علاقه پیداکېږي او کارونه ښه کېږي، تراوسه پوری خوپه هره اداره کېنې له یو آمر اومشر د تفتیش په ډول ننوزي سمدلاسه حاضري کوري او بل هیڅ شی نشي لیدلی تر دې وخته خو مونږ د حاضری اخستلو او حاضری لیدلو نه نه یو اووښتی او کار ته نه ګورو، په هیڅ اداره کېنې هیڅوک په وزګار کېنیا ستلو او کارنه کولو له جزا لاندې نه دی راغلی او حاضر ګڼل شوی دی هرکله که د کار مبصرین په کارپسې وګرځېدل او کارته یې کتل، دهر چا پشرفت او ترقی دکار له مخې شوه او نورشیان له مینځه ووتل له کار سره به علاقه پیداشي او کارته به په مینه او محبت خلق وګوري.

انسان له خپل پشرفت او خپلې ترقۍ سره ټینګه علاقه لري که ترقی یې له کارکولو په بل راز ممکنه نه وه او د چا کارنه ورکیده دکار مینه په زړونو کېنې ځای نیسي او له کارسره علاقه پیداکېږي.

په هر بازار کېنې چه هره متاع ښه خرڅېږي خلق هماغه شی ورته راوړي او په هماغه شي پسې ګرزي، که د کارخېداران پیداشوه او کارونو قدر او قیمت پیداکړه د خلقو په متو کېنې به زور او قوت پیداشي او ډیر درانه پټی به په اسانه اوچتوی، بیا به زړونه دغسې ساړه نه وي او خلق به دتملق او چاپلوسۍ په عوض کارکوي او هرڅه به دکار په لمن کېنې غواړي خلق به په دې پوه شي چه کار او زیار لکه یو کامل پیر خپل مرید لوړو مراتبو او مدارجو ته رسولی شي او په کارباندې هر راز کارونه کېږي.

که زمونږ ښارته یونوی کاروان راغی اودکار ښایسته اوبنکلي منظره یې خلکوته وښودله بیا به دکار غلامۍ په بادارۍ اوسردارۍ خپله ښه بدله کړي او پادشاهان به یې خړېداران شي.

اوس خو کاردنوکړانو او مزدورانو کاردی مگرکه اصلي او حقیقي څیره یې څرګنده شوه زلیخابه یې په مینه او محبت افتخار وکړي او داغلام به زښت ډیر عزیز شي.

عقیده

له دې حربي ټانکونو نه هغه خوا دډیرو توپونو اوډیرو لښکروتر شا له هوایی طیارونه ډیر پورته یو دا راز قوت لیدل کېږي چه په ټولو قوتونو غالب دی. له دې قوت سره نه اور او نه اوبه مقاومت کولی شي او نه ورسره په توره او علم مقابله کېږی.

دا قوت هغه عقیده ده چه انسان هر راز ایثار اوقربانۍ ته تیاروي او په ملتونو کېنې یو فعال عقل، نه ویریدونکی عشق، فرهادی عزم اوسیلابي حرکت پیداکوي چه هیڅوک او هیڅ شی یې مخه نشي نیولی، که تاسې کوم داسې ملت ګورئ چه هغه په هیڅ شي عقیده او باور نه لري او دهیڅ شي لپاره له سر او ماله نشي تیریدلی یقین وکړئ چه هغه ملت لکه داوبو ځګ ډیر ژر ورکېږي او محوه کېږي.

هغه د روح خوشحالی او د زړه اطمینان چه سړی یې نه په مال او دولت کښی موندلی شي او نه یې د علم و فلسفی په رڼا کښی څوک مومي نه په لوړو مانیو کښی پیدا کیري نه په زیب و زینت او جاه و جلال کښی لیده شي د عقیدي خاوندان یې د عقیدې په لاره کښی په هر قدم کښی مومي او هر ساعت یې استقبالی کوي. کوم کسان چه نه په دینی اساسانو ایمان لری اونه په اخلاقي او روحاني نوامیسو گرو هیډلی دی، نه یې په نظر کښی ملي شاعر چه قیمت لري، هغه په هیڅ مه حسابوی او هېڅ یې وکنی.

انسان یوازی هغه چا ته نه وایي چه شکل او بڼه یې د بنیادمو وي او دانسانانو جامې یې اغوستی وي، هغه اشخاص چه له خوراک او ځکاک نه هغه خوا نور څه نه پېژني او له مادي خوندونو نه غیر بله قبله او کعبه نه لري هغه باید د هوا د مرغانو په شمیر کښی راشي چې د دنیا له باغ وېن نه میوې او دانې ټولوي، په گڼو اوشنو بڼو کښی اوسي او نور هیڅ کار نه لري اود هیڅ کار نه دي.

بې عقیدې خلق لکه دلارو او کوڅو خولې داسې وي چه هوایی بادونه یې هرې خواته وړي او لوبې پرې کوي، مگر هغه چه عقیده لري او په یوه عقیده ټینک ولاړ دی دهنوی عزم او اراده دومره قوي وي چې د نمرود له اوره هم نه ویريږي او په خطراتو ډیر زړور ورځی.

د عقیدې پیداکول او ټینکول یوقوي او مقتدر پالونکی غواړي چه عملاً د عقیدې په نشر او تحکیم کښی برخه واخلي او د عقیدي عاشق وبلل شي.

د عقیدې په ټینکوالی او ککلولی کښی ادبیات ډیره حصه لري بلکه کیدای شي چه عقاید ایجاد کړي او یوملت دځینو شیانو معتقد وگرزوي.

دغه دوطنیت او ملیت مفکوره چه د ځینو اقوامو لپاره عقیده گرزېدلې ده په اصل کښی ددې عصر د ادب مولود دی اوشعرو ادب په کښی عقیدوي قوت پیدا کړی دی. څنگه چه شعر او ادب عقاید ټینکوي، فلسفه او سیاست په عقایدو کښی ضعف او فتور راوړي او له خرافاتو سره ئې برابر وي د شعر او ادب دا وظیفه ده چه معتقدات او اخلاقي مبادي ټینک وساتي او په دغسې ذهني روابطو د یوه ملت ارتباط او اتصال قوي کړي.

اخلاق

ښایي چه دا عنوان د هر چا خوښ نشي او هر څوک دغه مضمون تراخړه ونه لولي مگر زنجورانو ته سړی بېخو نده دارو هم ورکوي او دواگانې اکثره بد خونده او بې مزې وي.

مونږ ډیر سره اوسپن مخونه، غټ څټونه اوقوی وجودونه گورو چه په راز راز روحي او اخلاقي مرضونو اخته دي او ډاکترانو ته ځانونه نه ښی.

زمونږ طبیان هم په دغسې نا جوړیو بڼه نه شي پوهیدلی اوله مریض نه دطبيب حال ډیر بتر معلومیږي. دیوه ملت دپاره تر هر څه دمخه دا په کار دی چه خپل اخلاقي شان او وضعیت ته ملتفت شي او خپل زړه او دماغ معاینه کړي. داخلاقو رڼا زمونږ په هیواکښی لکه دغلو ډیوه ډیره خړه او کم نوره ده په دغسې تیاره او تور تم کښی د انسانیت اوسړیتوب صفات او خوبونه ورکیري اوسړي ته څه نه پاته کیري.

مونږ اوس نږدې نږدې داسې مرحلې ته رسېدلي یو چه بد اخلاق ښه گڼو او په ناوړه خوښو افتخار کوو ځکه چې اخلاقي ذایقه موبایللی ده او خواږه راباندې ترخه لکیري.

اوس مونږ فریب، چل او ټکی هوښیاری بولو، له یوه او بل سره مجامله او منافقت، بېځایه مراعاتونه او د حق ویلو په ځای کښې چوپ کښناستل مهارت او هنر گڼو، صداقت راته دساد گانو خوی او خصلت معلومیري. اوسخاوت دبدوی او ابتدایي اواقوامو عادت شمیرو.

ډیر خلق شته چه له اخلاقي مباحثو څخه مړښت او بې نیازی ښکاره کوي او وایي هغه خویونه چه پخواستایل کیده اوس نه په کاریري، مونږ باید زاړه تعلیمونه پریردو او په دې اقتصادي عصر کښې دجود اوسخا سندري ونه وایو. زه دا منم چه ددې عصر اقتضا په اخلاقو او عاداتو کښې څه تغیر پېښ کړی او اخلاقي ذوق یې څه قدرته اړولی دی. په دې وخت کښې صداقت اوسخاوت عناوین د چا توجه نه جلبوي مگر دانشم منلی چه اخلاقي تعلیم بیفایدې دی او ضرورت ورته نشته.

ترڅو پورې چه انسان په دروغو شرمیري، تر هغه وخته چه یو انسان دبل انسان صمیمیت او ملگرتیا ته محتاج دی، ترهغه زمانه چې انسان په مینه او معاونت خوشحالیري او د دوستۍ قدر کوي مونږ به رښتیا او وفا، اخلاص او محبت، ایثار او سخاوتیو او احسان ونېکۍ ته به په ښه سترگه گورو.

ځینې کسان چه په دواړو کښې کارونه کوي اورسمي وظایف لري هغوی داخلاقو له کتابه یو یادوه شیه غوره کړی او هماغه کافي گڼي.

دوی ډیر ځله په وظیفه شناسۍ او پاک نفسۍ ویاړي او دچا اخلاقي مراعات په ځان لازم نه گڼي بلکه بې پروایي او بې اعتنایي ورته ښه معلومیري او له لحاظ و خاطر سره مجادله ضرور بولی. دا راز خلق سره له جدېت اوفعالیته اوسره له دې چه له چا نه رشوتو نه نه اخلي اوله حقه نه تیریري خلقو ته ښه نه معلومیري او په نفرت لیدل کیري ځکه چه دوی هغه انساني اواخلاقي جاذبه نه لري چه د خلقو توجه جلبوی او په زړونو تسلط پیداکوي.

دوی په دې رازنه دي پوهېدلي چه ژوندون یوازې فعالیت او ماشیني حرکت نه دی چه سړی پرې اکتفا وکړي او په نور څه پسې ونه گوزي.

څنگه چه مونږ په اجتماعي حیات کښې یو دبل لپاره کار کوو او تعاون ته اړیو، یو دبل ترضیې ته هم محتاج یو او ددوستانه علاقو او روابطو په ساتلو ترهغه حده چه اخلاق اجازه راکوي مکلف گڼل کیږو.

اجتماعي ژوندله مونږ نه داغواړي چه له خلقو سره یو ښه راز اتصال او قرابت پیداکړو او داخلاقو په مرسته په زړونو کښې محبتونه تولید کړو.

ښه اخلاق او ښه خویونه د همدې دپاره دي چه مونږ یوله بله نږدې او په مونږ کښې اجتماعي همدردی پیداکړي.

که دغه انساني جاذبه نه وي موجوده نو دغه کلي او ښارونه چه مونږ په کښې او سو، مونږ نشي راټولولی او د دوه ورونو ژوند هم ډیر تر یخیري او بېخونده کیري.

اخلاق باید په مونږ کښې لوړېږنه او پیرزویږنه پیداکړي، له زړونو اوسینو څخه عنادونه او حسد و کدورت وباسي، ژبه په رښتیا ویلو او حق بیانولو وچلوي او دحرص اوشهواتو مخه ونیسي.

د یوه ملت اخلاق چه فاسد او خراب شي هغه اړومرو د انحطاط اوتپتوالی خوا ته درومي او له ډیرو بدبختیو سره مواجهه کیري.

په یوه ملت کښې که اخلاقي پابندي نه وي موجوده هلته قوانین او اجتماعي نظام د مفاسدو او مظلومو مخه ښه نشي نیولی او عدالت ښه نه قایمیري، هغه خلق چه له ښو اخلاقو تیر شوي دي او اخلاقی تربیه نه لري هلته ډیر فجایع او مصیبتونه لېدل کیري او انسانان سمه لاره پریردي په نفس وشیطان، هوا او هوس پسې درومي.

هلته عياشي اوشهوت پرستي، دروغ ويل او حق پټول رواج پيدا کوي او دخبرو صلاح مينه له زرونو څخه وزي، په انساني شعور او ادارک کښې تغيير پېښېږي، دښو او بدو تمیز څوک نشي کولی، دفضایلو قدر او قیمت کمېږي، صبرو ثبات استقامت او حقانیت په افرادو کښې نه پاته کېږي، هر څوک هرڅه کوي او شرم و حیا له سترگو وزي، هغه تقوی او عفت چه انسان له هلاکت او رذالت څخه ساتي ضایع کېږي او افراط و تفریط د عدالت او مساوات ځای نیسي. ددغو ټولو ملاحظاتو په اثر یوملت باید خپلې خزانې دومره ټینکې ونه ساتي لکه چې خپل ملي او عالي اخلاق ساتي. داخلاقو ساتنه ترهرڅه زیاته ضرورده، که اخلاق نه و، هیڅ نشته او هیڅ نه پکارېږي. بې اخلاقو ژوند د مریضانو او رنځورانو ژوند دی چه له ډیرو شتو سره بېخونده او بې مړي وي. دغه راز نا جوړتیا صحیح ادیان او لیکوال ورکولی او کمولی شي او د همدوی کار دی چه لوړ او عالي اخلاق په ملت کښې وساتي او محوه کېدونه یې پرې نږدي.

تعلیم او تربیت

چاچه دتعلیم او تربیت ټکی اورېدلی او د دواړو په مفهوم اومعنی کښې یې غور او دقت کړی دی هغه پوهیږي چه تعلیم بېل شی او تربیت بېل شی دی.

علم په ټوله نړۍ کښې تقریباً یو راز وي مگر تربیت په هرملت او هرمملکت کښې بل راز کېږي. علم په لږ وخت کښې دیو څه کتابونو په ورلو او ترجمه کولو له یوه ځایه بل ځای ته نقل شي مگر دتربیت انتقال عمرونه اوډیر وسایل غواړي. دعلم ښودنه دیوه ملا او معلم کاردی مگر تربیه کول دمحیط او جامعې، دمور اوپلار دکور او کورنۍ دیوه قاید او مرشد وظیفه ده.

علم په الفاظو او کلماتو کښې ځای لري مگر تربیت په عمل او کردار کښې ځان ښی.

دغه راز تعبیرات زښت ډیر دي اوسړی کولی شي چه دتعلیم او تربیت راز راز تعریفونه وکړي او بیل بیل لفظونه ورته په هره ژبه کښې پیدا کړي. تعلیم ته ښودنه یا پوهونه ووايي او تربیت روزنه او پالنه وبولي، هغه آسان او داگران کار وگڼي. دمدنیت او تهذیب، اخلاقو او عاداتو اساس تربیت وبولي او په اختراعاتو او اکتشافاتو کښې علم ته زیاته برخه ورکړي.

دا کېدای شي چه دیوه سړي فهم او ادارک، پوهه او هوشیاري زیاته وي، کتابونه یې ډیر لوستی وي، معلومات یې له مدني اشخاصونه هېڅ کم نه وي مگر دتهذیب اوتمدن په لحاظ په ډیرو ابتدایي مراحلو کښې پاته وي.

یو سړی دا کولی شي چه دمعلوماتو او نظریاتو په اعتبارد خپلې جامعې اومحیط له عمومي سطحې ډیر لوړ شي، خپل لباس او خپل ظواهر بل راز کړي مگر خپله محیطي او نژادي تربیه هغومره نشي اړولی او هغه ترقی چه په هغه خوا کښې کوي دلته یې لسمه برخه هم نشي کړای.

رښتیا وایي چه څنکه غر هغسې یې کربوری، که یوسړی هر څه وکړي او سل رازه صابون په ځان ووهي بیا هم دخپل هیواد تربیوي رنگ له ځانه نشي لرې کولی او خپله ملي تربیه نشي اړولی.

ښایي چه تاسې په غرونو کښې له سمې نه ښه ښه ملایان پیدا کړی چه دکتاب په حاشو اونکتو به ډیر ښه پوهیږي، په منطق او فلسفه کښې به یې شهرت لرې ځایوته رسیدلی وي مگر وضعیت او ناسته ولاړه به ئې دغره والووي او په اخلاقو او عاداتو کښې به له هغوئ نه څه ډیر فرق نه لري.

هغه به په ښارونو کښې ډیرې شپې تیرې کړی وي، علم به یې له سمې او اوارې نه غره ته خپلولی وي مگر د ښاروالو او سمه والو تربیت به یې له ځانه سره نه وي وړی. ډیر پوهان به وي چه په ډیرو دقیقو علمي مسایلو به پوهیږي مگر کوم نواقص او عیونه چه د محیط په تربیه کښې وي هغه به نشي لیدای او په دې باب کښې به له عوامو ډیر فرق نه لري. دلته هغه مشهوره قصه راپاډیږي چه د پښتنو په سیمه کښې دوه غرونه دي یو ته ایلیم او بل ته دوه سړی وایي، څه خلق چه د ایلیم په لمنه کښې اوسي هغوی خپل غرجک گڼي، څه نور چې د دوه سړی په اړخ پراته دي هغوی وایي دوه سړی هسک غر دی.

ددوی په مینځ کښې هر وخت په دې خبره جگړه وي او کله کله په کښې سرونه هم ماتیږي، په دغه ځای کښې کوم وخت یو طالب العلم له خپل استاذ سره د بحث راواخیست چه مونږ ولې ټول عمر په خوشې خبره جنکونه کوو او یو بل ژوبلوو؟ دانا پوهی. باید ورکه کړو او داعادات پریږدو، استاذ هم دده تائید کاوه او دا جنکونه یې د حماقت او نادانۍ سنداو حجت گانه، په دې بحث کښې له طالب نه وویل شوه معلومه خبره ده چې د ایلیم غرجک دی او دوه سړی ټیټ دی، دلته د ملا صاحب هغه ټولې خبرې هیږې شوې او طالب ته ئې په بدو او ردو ویلو شروع وکړه، طالب هم د ایلیم په غره ټینک ولاړو او له استاذ سره په جگړه اخته شو.

وگورئ! دوی دواړه د علم او پوهې له خوا پوهیدل چه دا جگړه د ناپوهۍ علامه ده مگر د محیط له تاثیر په ځانونه خلاص نشو کړای او که هر څه و، بیا هم یو د ایلیم او بل د دوه سړی و. علم او پوهه سړی پوه کولی شي مگر منع کولی یې نشي ځکه چه تربیه په علم باندی غلبه لري. یو سړی دا کولی شي چه بل په خبره پوه کړي مگر ښه کولی یې نه شي، انسان په ډیرو شیانو پوهیږي مگر کوی یې نه، پوهول د علم کاردی مگر ښه کول او په ښه لاره بیول صحیح تربیت غواړي.

د قضاوت شعور

ځینې کسان دي چه په خپله پړه نه شي پوهیدلی او تل نور خلک په خپل حق کښې ملامت بولي. دوی هر څه کولی شي مگر په ځان باندې د ملامتۍ حکم نشي کولی او خپله گناه ورته دنورو له ثوابه ښه ښکاري، دوی په خپل ځان او په خپلو کړو هیڅ قصور نه ویني او داسې معلومیږي لکه چې ددوی سترگې د ځان د لیدو د پاره نه وي.

د دوی د ډیوې لاندې همیشه تیاره موجود وي او هغه څه چې باید په ځان کښې وگوري په جهان کښې یې گوري. دوی چې په خپل گریوان کښې سرنښته کړي او ځانته متوجه شي یوه ذره ملامتي نه شي لیدای مگر چې بل ته متوجه شي ډیر واړه شیان په نظر کښې غټ ورځي او په لړمانه کښې هډوکي پیدا کوي ددغسې اشخاصو انساني شعور ډیر کمزوری وي او د وجدان سترگې یې رنډې وي.

دا راز خلک د انصاف او عدالت په پوله هم کله نه وي تیر شوي، او د بل آس له خپل ټټو سره هیڅکله نه برابر وي. دغسې انسانان چې د خپل عیب او قصور له لیدلو عاجز دي اودغه توان نه لري چې په خپله سهوه او خپل نقصان اعتراف وکړي، د خپل ځان اصلاح هیڅکله نه شي کولی او خپل عیب ورته هنر معلومیږي.

هغه د قضاوت شعور چه په حیوان کښې نشته او په انسان کښې شته سړی مجبوروي چې خپل ښه او بد و سنجوي او هغه وخت چه دده معامله له نورو سره پیداشي ځانته تر څخ ونه وهي او ډیره ښه منصفی وکړي.

هغه وخت چې انسان د ځان او د بل په حق کښې حکمیت کوي او ځانته د قضاوت په حق قایلېږي باید خود خو اهي او خود غرضي پریږدي، د ځان مینه له زړه نه وباسي، د خپل او پردي فرق ونه کړي، د حق په ستونی پښې کینږدي او

له حق څخه تېر نشي، عدالت او حقانيت له انسان نه همدغه تقاضا لري او د قضاوت شعور داغواړي چې انسان به له خا نه سترگې نه پټوي او په خپل قصور به اعتراف کوي.

زه دانه وایم چه څوک به هیڅکله کوم بد یا ناوړه کار نه کوي، هیڅکله به د چا په حق کېږي کرم او ملامت نه وي او نه به د نفس او شیطان په لار درومي ځکه چه زه په دنیا کېږي دیوه معصوم انسان انتظار نه لرم او دانسانانو په هیواد کېږي پرېښتي نه غواړم، زما آرزو یوازې همدغه ده چې انسان یواخلاقي احساس او د قضاوت صحیح شعور ولري چه خپل نفس هم محاکمه کړی شي او په خپله ګناه اعتراف وکړي. کله چه انسان له ځانه سره یوازې کیږي او په خپل ګریوان کېږي سربښته کوي باید خپل عیبونه خپل نقصانونه ولیدای شي او ندامت وکړي. همدغه پښیماني او ندامت انسان اصلاح کوي او پاک خدای پرې خوشحالیږي.

انسانان هم هغه انسانان ډیرښه ګڼي چه په حق اعتراف کوي او خپله پړه مني، هغه څوک چې ګناه کوي او ځان ګناهکار نه بولي، هر څوک ورته په قهر اونفرت ګوري او د خدای درحم او مهربانی مستحق نه ګڼل کیږي، دانسان اوشیطان فرق همدغه دی چې یو په خپل قصور او پخپله ګناه اقرار کوي او مغفرت غواړي، هغه بل د خپلې سرکشی او نافرمانۍ دپاره دلایل پیداکوي او ځان ګرم نه بولي.

دعصیان او بغاوت فرق هم همدغه دی او هغه شی چې له ګناه نه لوی جرم بلل کیږي په خپله ګناه نه قایلیدل او خپله پړه نه منل دی.

ذوق

څوک چه د یوه ښه شعر په لوستلو، دیوې ښکلې نغمې په اړوېدلو، دیوې ښې منظرې په لیدلو پخپل نفسی حالت او کیفیت کېږي تغیر وینی او د خوشحالی احساس کوی هغه ته د ذوق خاوند ویل کیږي، او هغه چه له دې ټولو شیانو پټې سترگې تیرېږي او په بې اعتنایې ورته ګوري د بې ذوقو په ټولګي کېږي راځي.

د یوه مدنی او بدوی انسان فرق هم د ذوق او حساسیت په اعتبار ډیر ښه معلومیږي.

هغه څه چه یوشاعر او دشعور خاوندې داسمان په رڼو ستورو، دسپوړۍ په سپینه رڼا، د دریاب په مستۍ، دشنو بڼونو په سمسو رتیا، دبلبلو په نغمو، دښکلو په ناز او خندا کېږي ګوري د غرو شپانه اوساده انسانان یې هم وینې مکرپه دواړو یوشان اثرنه کوي او په احساس کېږي یې ډیر تفاوت موجود وي.

هغه کسان چه د شعر او ادب له اغیزې لاندې نه دي راغلي او دغه حلال سحر پرې تاثیر نه کوي باید پخپل ځان وویرېږي اوپوه شي چه انساني احساس یې ډیر کمزوری دی او له ذوق څخه لږه برخه لري.

هغه ذوق چه انسان ته دخوړو اوترو خوند ښي حیوانات یې هم لري او مچان هم د خوړو احساس کولی شي مګر هغه بل ذوق چه دلطایفو او محاسنو په خوند باندې پوهیدل دی هغه یو بل شان تلذذ دی چه په خوراکو نوکښې هیڅکله نه موندل کیږي او له شېواني خوندو نه هسک مقام لري.

دا ذوق بلبله دکلزار لورته بیایي اوهغه ذوق کارغه په مردارو پسې ګرزوي. بې ذوقی د انسان لپاره لوی عیب دی اوهغه څوک چه دښو خبرو او انسانی فضایلو په خوند او کیف نشي پوهیدلی له ډیر لوی نعمته محروم دی. هغه چاته چه دزرکو له اوازه درزکو کباب خوندور کوي او د رباب له ترنګه دغوری شرنګ ته زیات خوشحالیږي د هغه په حال افسوس او حسرت په کار دی.

دغه شان خلق دوطن له خرابۍ نه د خپلې اشتها په خرابۍ ډیر خپه کېږي اوبې له شخوند وهلوپه خوندنشي پوهیدلی. څوک چه د خیر رسولو اوعواطفو ذوق پیداکړي هغه بیا له دېنه چه ځان وری پرېږدي او بل مور کړي ډیر خونداخلي اودغه مزه په ډیرو خوندورو طمامونو کېږي نه مومي.

پوهان اومشران باید دصحيح اوانساني ذوق په پیداکولو او روزلو کونښی وکړي او حیواني ذوقونه په انساني ذوقونو بدل کاندې. هغه کسان چه دشهواتوپه استسقی اخته دي او داتنده پکښې زیاته شوېده که هغوی هرڅومره خوړوب اوسیراب شي نسونه ئې پرسیري اومري مگر تنده ئې نه ماتیري او قناعت ئې نه حاصلیري. ددوی اساسي علاج دانه دی چه خواړه او اوبه پرې زیات کړو بلکه اصلي چاره ئې پرهیز او درنځور ذوق مخالفت دی.

که ذوق مریض اوعلیل وي یاله فسق اوفجورسره اشناسي دغه ملکوتي انسان د حیواناتو په غوجل کېږي تري اومقام یې ټیټوي مگر که دغه مادي ذوق له معنوي عالم سره اشنایي پیداکړي او نور خوندونه وپېژني انساني سویه لوړېږي اوعالي اخلاق په محیط کېږي رواج مومي. دذوق تربیه او پالنه دعلي ادب اوشعر کاردی او په ادبي درسونو ذوق عرفاني کېږي.

هغه روحي امراض چه ډاکتران یې علاج نشي کړای دشعر او ادب خاوندان یې په اسانۍ چاره کولی شي. که په شعر او ادب کېږي معنوي ذوق او عرفاني شعور حلول وکړي او شاعر دظوا هرو په ځای حقایق او معاني وستایي کیدای شي چه دیوه ملت په روحیاتو، اخلاقو او عاداتو کېږي تغیر پېښ کړي او ذوق یې ورواړوی. هغه احساس او هغه مینه چه له سلیم ذوق څخه پیدا کېږي په اجتماع کېږي ډیر ښه تاثیر لري او د ډیرو بدبختیو علاج پرې کېږي.

خیال

خیال یو پټ معنوي قوت دی چه له واقعاتو اومحسوساتو نه هغه خواځینې شيان ویني او په غیبي حقایقو پورې زړه تړی.

په کومه لاره چه خیال تللی شي هلته عقل د ړندو په شان تېرېږي او څه نه ویني. د انسان د فکر او عقل مانۍ په خیال ولاړه ده او دملتونو په حیات کېږي ډیره ستره او مهمه برخه لري. کوم علوم چه عقل پرې یقین کړی دی او دخيال برخه په کېږي ډیره لږه معلومیږي که غوراو دقت وکړو خیال په کېږي ډیره برخه لري.

که تاسې له یوه ریاضي دان څخه د (واحد) تعریف وغواړئ چه دریاضیانو ابتدا او انتها گڼل کېږي یا د هندسې له یوه عالم څخه د (نقطې) پوښتنه وکړئ چه ټول خطوط ورځنې پیداشوي اوله خطوطو څخه بیاطول، عرض او عمق یعنې مقایس ثلاثه پیداشوی دغه دواړه شيان بی له خیاله وجودنلری. دغه دصحراکانې چه مونږ ئې په حجریت او کانیټوب پېژنو دا هم دخيال اغیزه ده او دانسان تحلیل دتجربو اوتجمده په صورت ورته قایل شوی دی.

که چیری انسان د خیال له قوته محروم وای اوبی له محسوساتو یې نور څه نه لیدلی عقل اوفکر یې دغی درجې ته نشو رسېدلی اوبه غیب یې ایمان نشو راوړلی. خیال په انساني ژوند کېږي نشاط اوسرور پیداکوي او احساسات وعواطف

روزی. هغه شی چه دانسان په نظر کښې معنوي محسنات او روحي آما ل ځلوي هغه خيال دی او همدغه شی لکه یوه ښکلې حوره انسان په هر حال کښې خوښ او خوشحاله ساتي.

دوطنخواهي احساس، د ازادۍ ارزو، دشهرت تمنا دانسان یوه خیالي معشوقه ده او همدغه شی یې یوې خوا او بلې خواته بیا یې اولوی لوی کارونه پرې کوي. همدغه انساني تخیلات دي چه دیوه ملت خواره واره افراد راغونډوي او اجتماعی جذبات و احساسات ژوندی کوي، خيال په شعر او ادب کښې ډیر د خل لري او شعرا او ادبا د خيال په مرسته عواطف او مشاعر راوښوي.

چیرته چه شعر او ادب کمزوری او خیالات مړه وي هغه ملت هم مړېل کېږي او انسانان د مادیاتو په مینه کښې ورکېږي هلته په زړونو باندې مایوسي اوافسردګي غلبه پیدا کوي او د عرفاني نهضت او ارتقا مینه له مغزونه وزی.

په دغسې ځایونو کښې خلق په مساجدو کښې ناست وي سرونه یې په زنگنو ایښی وي، خطیبان خطبې او خطابې لولي، مګر د دوی په زړونو کښې هیڅ جذبه هیڅ جوش او حرکت نه پیدا کېږي او ټول په مراقبه کښې ویده وي. مجالس او محافل بی روحه وي، جراید او مطبوعات څوک نه لولي، خلق ظاهراً په کلو او ښارونو کښې اوسي مګر په زړونو کښې سره بېل او جدا وي.

د هرچا غم او خوشحالي ځانته وي، هیڅوک له هیچا سره رابطه وعلاقه نه لري، همدردی او غمشریکي له مینځه ځي او یوه بېشعوره ړنده دنیا جوړېږي.

که په شعر او ادب کښې له خيال او تخیل څخه کار واخستل شي او له خيال نه استفاده وشي له ړندو سترگو نه هم اوبښکې تو یوي اوله کابو نه سخت زړونه نرموي.

تاسې فرض کړئ چه په یو ځای زورور سیلاب راشي او د ډیرو خلقو کورونه خراب کړي، ډیر مالونه او ډیر انسانان له ځانه سره یوسي اوبښکې ونر، ماشومان او سپین ږیري په اوبو کښې لاهو کړي، که مونږ دغه حادثه دیوه خبر اواطلاع په صورت شایع کړو دومره تاثیر به ونکړي لکه چه یو ادیب دغه واقعه په یوه ډرام کښې تصویر کړي یا یو شاعر ورځنې موثر اومهیج شعر جوړ کړي او خيال پکښې خپله ساحري صرف کاندې. داواضحه خبره ده چه خيال په عواطفو اواحاسساتو باندې حاکمیت لري او تعقل محض دغومره رقت او دقت نشي جلبولی. که انسان یوازې د عقل په نغوته کارکولی نو دسیلاب یو مختصر خبر او دتلفاتو احصائیه کافی وه چه دمصیبت لیدونکو دپاره د نورو همدردی اودلسوزي حاصله کړي او د شعر ورومان وظیفه په ځای کړي مګر داهيڅکله نشي چه یوه سپر به روحه معقوله خبره لکه یوشعر اوادبی شاهکار چه له خيال اوتخیل نه پکښې کاراخیستل شوی په زړونو اثر وکړی او عواطف و خوځوی.

عشق او حرص

کوربه کوراوکلي په کلي ګرزېد مه، دهرچا به چې څه په خدای لوریدل هغه به یې زما په ځولۍ کښې غورځول، رنگ په رنگ غلې او دانې به زما په ګوډي کښې تولیدې او په کچکول کښې به مې څو ډوله ټوکان جمع شوه مګر زه به نه قانع کېدم او زما سرگرداني نه ورکیدله. له یوه کلي به بل ته تلم اوله بل نه بل ته، هیڅ نه وم خبر چې زما لیلی په کوم کور کښې ده؟ اوزه څه شی دومره لالهانده کړی يم.

زه به لکه د هوا مرغه سرگردانه گرزېدم او نه به پوهیدم چه دکوم دام او کوم ښکاري ښکاریم؟ ما ته نه وه معلومه چه دا د حرص او لوری سرگرداني به کله او څنگه قطع شي؟ لکه چه د هوا مرغان په يوه پتي، يوه باغ او يوه بڼ کښې نه ايساريږي زه هم د يوه کلي او يوه کور په خيرات نه قانع کيدم او په ډيرو گرزېدو به نه ستړی کيدمه.

زه په دی نه پوهیدم چې د گلزار بلبلي ولې په دانو پسې نه ځي او لکه کارغان مرداری نه لټوي.

ددې سرکشول زما دپاره ډيرگران کار و او د دنيا په دغسې اسرارو پوهيدل هم څه اسانه کار نه دی. دعلم او پوهې رياران د هرچاکورته لاره نه لري او هر چا ته د معرفت له دنيا نه خبر نه راوړي.

ماته دا پته نه لگیده چه دحرص علاج په څه شي کيږي؟ او هغه څه چه دانسان مخه له ټولو شيانو يوه شي ته راگرزوي څه ئې بولي؟

زه ډيره موده دغسې سرگردانه او لالهانده در په در، خاورې په سر وگرزیدم او خير مې غوښته چه نا ځايه مې په يوه ښکلې لیلی سترگې وښتې او د جمال پرښتې خپله راته خير راوور.

زه اوس د بل چا سره خبرې نه کوم او بل څوک نه وينم يوازې له خپلې محبوبې سره راز و نیاز لرم او وایم: څه ښه ورځ وه، څه ښه ساعت و چه د کور مزدوره له کاله وتلې وه او تا پخپله له دروازې نه سر راښکاره کړ.

تا ماته وکتل او ما تا ته، پدې کتلو کښې نه پوهیږم څه اثر موجود و، چه زه ئې له نورو کورونو راستون کړم او يوازې ستا د درملنگ شوم. تا ما ته په اصل کښې د عشق او محبت خير راوور او زما لوړه دې بيخي ورکه کړه. زما د حرص کجکول دې مات کړ او د خوراک و ځکاک فکر دې رانه ويوور. زه اوس د بلبلو د ژوند په راز پوه شوم، ما ته اوس دا علم بې صوته او بې الفاظو حاصل شو چه د حرص علاج بې له عشقه په بل شی نه کيږي.

هر عشق چه وي او هره لیلی چه چا ته ځان ښکاره کړي، د جمال پرښته وي که د علم و معنی محبوبه له انسان نه بل شی جوړوي او له ذلت او حقارت نه ئې خلاصوي. د دنيا حرص او سرگرداني د عشق له برکته کميږي او کارغان و بلبلي همدغومره فرق لري. هغه ملنکان چه په دغو کوڅو کښې څوک په دیدار او څوک په دنيا پسې گرزوي په ظاهره يو شان معلوميږي مگر په حقيقت کښې يوراز نه دي.

هغه څوک چه بې له يوه ټوک ډوډۍ او غور هډوکۍ بل مطلب نه لري هغه ته ستا درگاه او نورې درگاه څه فرق نه لري مگر چا چه په تا پورې زړه تړلی او ستا دیدار غواړي هغه يوازې ستا د کور طواف کوي او ستا د دیوال سیوري د هماغه له سیوري نه ښه گڼي.

ستا د ښايست په گلزار باندې يوازې بلبلو زړه بايللي دي او بس. دا نور ټول هغه هوائی مرغان دي چه د خوړو ميوو د پاره ځي او راځي او هره ورځ شل او سل باغونه لټوي.

اې گرانې مېنې! اې ښکليه هيواده! اې د ښکلا او نازو نعمت مېرمنې! هغه څوک چه تا نه ويني او ستا عشق ئې په زړه کښې نه دی پيدا شوی هغه ستا د درگاه خاورو ته په قدر نه گوري، ستا د بهار ارزو نه لري ستا په گلونو لکه بورا او بلبل نه ټيږي، ستا د جړوبيو او آبشارونو، ستا د ښايسته غرونو او گڼو ځنکلونو د ښايست احساس نشي کولی ستا زرکو او هوسيو ته په مينه او محبت نه گوري، ستا له گلونو ډکه ځولۍ پرې اغيزه نه کوي، ستا ډک سيندونه او شنې درې ورته هيڅ معلوميږي.

گرانه وطنه! تر څو چه د خلقو په نظر کښې ستا د حسن او جمال شعور او احساس پيدا نشي او بې له غورې او خوړې مړۍ نور څه ونه پيژني تر هغه وخته چه انسانان يو معنوي او نظري ذوق او شعور پيدا نکړي ستا محبت د دوی په زړونو کښې ځای نه نيسي.

دغه ډوډۍ غړپ عالم چه بې له نس مړولو بله سودا نلري او د عشق و مينې له جهان نه خبره دی ستا مينې او محبت ته نشي رسيدلی. دوی له تا نه ډيرې گټې وکړې مگر ستا عشق ئې په زړه کښې پيدا نشو دوی لکه لیوان ستا په رمو کښې گډ شوه او ډيرې غوښې ئې و خوړې مگر ستا نشوه.

په رښتيا چه عشق او مينه د گټې او فايدي په رڼا كښې نه موندل كيږي او له دغه لارې څوك د عشق مقام ته نه رسيږي.
 هو! عشق د نفع او فايدي جنغ ته سر نه ټيټوي بلكه شروع ئې په دغه قربانۍ باندې كيږي.
 عشق د سوداگرۍ متاع نه ده او خپته ور پرې نشي پوهيدلى. د عشق درس بايد له بلبل او بورا څخه واخستل شي او د
 شعر و ادب په نغمو كښې د وطن او هېواد عشق و مومو.
 دا سندرې د وطن شاعران وائي او شعر و ادب دا كولى شي چه مونږ له دغه عشق سره اشنا كاندې.

دمشرانو عشق

څوك چه لوى شي او دمشرتوب لوړې درجې ته ورسېږي هغه بيا په دغسې ډيوو چه په يوه كوركښې بليږي ځان نه
 سيزى او نه لكه هلكان په كوم سپين مخ يا ملالو سترگو خپل زړه بايلي.
 هغه هيڅكله ددنيا په سرو او سپنو داسې نه مين كيږي لكه په مال مين سوداگر چه شپه او ورځ ددنياپه غم كښې ورك
 وي او بل هېڅ شي ته يې پام نه وي، مال لا څه چه د خپل ځان، خپلو لونیو او ځامنو، د خپل تېراو كهول مېنه
 اودوستى هم پرې دومره غلبه نه كوي چه نور هر څه هيركړي اويوازې خپل غم وژاري.
 مشران او لوى خلق دغه ټول محبتونه چه واړه خلق يې لري په يوه عشق قربانوي چه هغه دملت او هېوا د عشق دى.
 د همدغه عشق په اثر د ملتو مشران دمشرتوب حق پيداكوي او دبابا توب مقام او منزلت مومي.
 څنگه چه يو طفل او كوچنى دډيرى ناپوهۍ په وخت كښې خپل پلار پيژني اوپه غير كښې ځان ورغورځوى ملتونه هم
 كه هرڅومره بې تعليمه وي دخپلو خوا خوړو مشرانو تيمز كولى شي او د دوى په ځولۍ كښې ځان اچوى، خپل ټول
 مقدرات دوى ته سپاري او په دوى اعتماد كوي.
 دعشق په جاذبه كښې دغه قوت موجوددى چه احمد شاه غوندي د پنځه ويشت كالو ځلمى دټولو پښتنو بابا كړى او
 دډيلى په تخت يې كښنوي. دپښتو نخوا اوپښتنو عشق احمدشاه بابا ته لويه شهنشاهي وركړه او ډيرو سپين ږيرو دده
 بابا توب ومانه ځكه چه دى رښتيانى مشر و او هغه عشق چه په مشرانو كښې پيداكيږي په ده كښې موجود و.
 ده په دروغو خپل وطن او هېواد ته دانه دى ويلي:

ستا د عشق لــه وينــو ډك شــوه ځيــرونــه

ستا پــه لاره كښــې بــايـلي ځـلمـي ســرونـه

تاتــه را شــمه زرگــى ز مــا فــارغ شــي

بــې لــه تــامې انديښــنې د زړه مارونــه

دډيلي تخت هيرومه چه رايا د کرم

زما دښکلی پښتو نخو وا دغروسرونه

که تمامه دنيا يو خواته بل خواي

زما خوښ دی ستا خالي تش ډگرونه

احمد شاه به دغه ستا قدر هيرنه کا

که ونيسي دتمام جهان ملکونه

څوک چه معنوی رشد او بلوغ ته ورسیري او دشرتوب درجه ومومي هغه له وطن او هیواد سره همدغسې عشق پیدا کوي او وطن ته د عشق په نظر کوري، هغه بیا دغرو په څوکو، دصحرا په لمنو، دوطن په کانو او بوټو کښې یوه داسې تجلی اوربا ويني چه هر څوک یې نشي لیدای او هر چا ته ځان نه ښي.

څنگه چه یوښاپیرک ځلانده لمرنشي لیدای، یوکوچنی دحلمیتوب احساس نشي کړای، ددغو ټیټو ډیو و پتنگان دستورو ډیوو ته نه رسیږي، دغه عالی عشق ته هم هر څوک نه رسیږي اونشي رسیدلی.

دعشق دشرانو او لویو خلقو په برخه دی او بل کیف لري.

ددې عشق ښې او علامې بل راز دي او ځانته شواهد لري. تاسې دغه عشق او د حسن و جمال عشق سره بیل کړئ او هغه منظره چه دمجنون او لیلی په عشق کښې یې وینی له سترگو لری کړئ.

دا هغه راز مینه ده چه دپلار او خوی دمرشد او مربد دشاگرد او استاذ ترمینځ وي اوبې له غمخوری او خیر خواهي نورمظاهر نه لری.

په دې عشق کښې نازو نیاز، بی پروايي او تغافل نه ځایيږي اونه په کښې رقیب او ریبار شته. له دې عشق سره رحم وعاطفه، ثبات او متانت همدردی او ایثار ملگری وی او له هر راز تهمتونويې لمن پاکه ده.

دلته لېونتوب اوله خپله پردیو بېلېده نشته او نه پکښې دمعشوقو له لاسه شکایت او له رقیبانو سره حسد لیدل کیږي.

له دې عشق سره دیسومینه او دما دیاتو محبت نه یو ځای کیږي. هغه څوک چه په پیسو مین وي او پیسې ټولوي هغه هیڅکله یوقام په ځان باندې نشي راټولولی. هغه کسان چه قومونه پرې غوندیږي هغه پیسې نه غوندوي او دغه مینه له زړه څخه باسي.

کوم اشخاص چه قصې کتي هغه پیسې نه کتي او په بت شکنۍ افتخار کوی.

داکیدای شي چه قلندران او درویشان دملت مشران شي او خلق یې په مشرتوب ومني مگرد پیسو مینان او سود خواره یابدې خواره هیڅکله دشرتوب لوړه درجه نه مومي اونه دشرانو عشق پیدا کولی شي.

ای هغو کسانو چه دشرتوب آرزو لری او لویوالی غواړی!

راشئ! چه د خود خواهي او ټیټو مینو مراندې او تنابونه پرې کړواو د لمر و سپورمۍ په خوا کښې خپلې خیمې ودروو. راشئ! چه له دې کوچنیو ځالو والوزو او لوړپروازونه وکړو.

راشئ! چه یوملی او وطنی شعور پیدا کړو او دوطن غرو او رغو، کانو او بوټو ته په مینه اومحبت وگورو.

که دغه شعور او دغه احساس ژوندی شو بیا به هر یو بل ته محبوب معلومېږي او هیڅوک به هیچا ته په نفرت نه گوري. یو بډای به د خوارانو دلداری کوي، یو عالم به ناپوهانوته سمه لاره ښیي، یو طبیب به د رنځورانو په علاج پسې گرزې، یو قوی به د ضعیف پټی په اوږو واخلي او ټول به یو له بله څارېږي. راشی! چه همدغسې وکړو او ددې په ځای چه یتیمان وژروو د یتیمانو اوبښکې پاکې کړو او د دردمنو له حاله ځان خبر کړو.

یوازېتوب

هغه خواږه ملکري څه شوه چه ټوله ورځ به مې ورسره لوبې کولې او یو ساعت به هم نه بېلېدو. هغه کانې به اوس چیرته وي چه دښې به مې په جیب کې ساتل او یوه شېبه به مې له ځانه نه بېلول. هغه ونې به اوس څنگه وي چه مونږ په کېنې ټالونه اچول اوله ملگرو سره به مو یو ځای ځنګل. داشیان اوس یو هم نشته او زه بېخي یوازې یم. هغه خاورې چه مابه په کوڅو کېنې ورسره لوبې کولې باد ویوړې اوزما خوشحالي هم ورسره لاړه. هغه د ګاټو او لوبو میدان به هم وران شوی وي، د ګودر غاړه به هغسې نه وي د خیزوځای به هم بل راز وي. دا څه وشوه؟ او څه راپېښ شوه چه زه یې له دې ټولو بیل کړم او بېخي یوازې شوم. زه خو به یو ساعت له خپلو ملگرو نه بېلېدم او بې له هغوی مې ساعت نه تېرېده اوس ولې یو ملگری نه لرم او چا ته نه نژدې کېرم. هغه بله ورځ چه زما یو پخوانی ملگری دلته راغلی و، ما ورسره هغسې دمېنې مرکه ونکړه او بل راز راته ښکارېده، هغه به څومره خپه شوی وي او په زړه کېنې به یې څه تیر شوی وي، هغه به وایي ده اوس خپله جامه بدله کړه او خپل پخواني اشنایان یې پرېښودل. ماته خودی زښت ډیر گران و، اوله هر چانه به مې ښه ګاڼه، ده هېڅکله دا ګمان نه کاوه چه زه به له ده سره دغسې بې پروایي کوم او دده مینه او محبت به هیروم. ما هم دغه تصور هېڅکله نه کاوه چه زه او دی به دومره پردی کېږو او زړه ملکرتیا به پرېږدو. نه پوهیږم زما او دده تر مینځ چاتوړې کټوې وگرزولې او زموږ زړونه یې یوله بله توره کړه. دی خو زما ډیر خور ملگری و، ما ولې دده قدر ونکړ ولې مې ده ته په مینه او محبت ونه کتل؟ کالي یې زاړه و او څه یې نه درلوده که دناپوهۍ په وجه راته بل راز ښکاره شو؟ زه اوس د عزت او اعتبار خاوند یم او دی لا چانه دی پیژندلی، که کوم بل علت اوسېد موجود دی چه زه او دی یې په زړونو کېنې لرې کړو او پخوانۍ رابطه یې قطع کړه. ښایي چه دغه خبرې ټولې رښتیا وي، ما ډیره موده څه توراو سپین ولوستل اودی په هماغه پخوانی حال پاته دی زه اوس له کتابونو او اخبارونو سره اشنا شوم او دی یوه چټۍ نشي لوستلی، زه په یوه ماڼۍ کېنې د ماموریت په چوکۍ ناست یم او دی پخپل کور کېنې پوزی نه لري، زما خلق قدر کوي او دده سلام هم نه اخلي مگر دا نو ولې زما اودده

د بېلتون سبب کېږي ولې زما او دده ملګرتيا قطع کوي. که يو تن څه نه لري او غريب وي هغه سره به سړی خپله
اشنایي قطع کوي او که به مرسته او کومک ورسره کوي.

که دسړی یو ملګری ناپوه وي او په څه نه پوهیږي هغه به پوه کوي او که به یې له خپل مجلسه شړي.
هغه انسان چې دپوهې اولیاقت دعوه کوي او ځان دپوهانو دډلې ګڼي څنګه دا قبلولی شي چې د خپل هېواد خواران
او غریبان له خپلې مینې او محبته محروم کړي او علم وپوهه د بېلتون اولرېوالی موجب وګڼي. دا عادات خو له یوه
ښاغلی انسان سره نه ښايي.

علم او پوهه باید یوسړی له نورو نه بېل اولرې نکړي او نه د دنیا عزت او اعتبار یو انسان له خوارانو او غریبانو نه
وشکوي.

هغه علم چې د کوډو په شان دوه خواړه ملګري بېلوي او دغرور موجب ګرزي له ناپوهۍ نه یې زیان او ضرر ډیردی او
هغه سواد چې سړی له محیط اواجتماع نه لرې کوي اوله نورو نه دسړي زړه توروي په حقیقت کېسې همدغه توره کېو
ده او ماتول یې پکار دی.

که څوک غواړي چې په اجتماع کېسې ژوند وکړي او له محیط نه استفاده وکړي، د علم او لیاقت غرور دې له ځانه لرې
کړي، خپله هوښیاري او دبل ناپوهۍ دې حایل نه ګڼي، سړیتوب اوانسانیت دې نه هیروي، اجتماعي مېلان دې نه
بایلې، خوار وغریب ته دې په خوارو سترګو نه ګوري، له ملګرو دې په هیڅ وخت او هیڅ حال کېسې نه بېلېږي، بلکه
رادي شي او له جماعت سره دې خپل غم شریک کړي او خپله خوشحالي دې هم دنور په خوشحالي کېسې ولټوي
خپل زړه اوفکر دې له نورو نه بېلوي، یوځای دې ورسره خاندی او یوځای دې ورسره ژاړي، ددوی په خوښه دې
کار کوي چې دده په خوښه کاروشي.

خوشحالي او کامیابي همدلته ده او په یوازې توب کېسې نشته، هرڅوک چې له نورو نه پردی او لرې شو هغه هیڅکله
نشي خوشحالیدلی او په یوه پټ اورسوزي.

د (من شد ذی النار) همدغه معنی ده او د دنیا دوزخ همدغه یوازېتوب دی.

زه او ته

مونږ باید دلته داسې اورو نه بل نکړو چې کلي او ښارونه وسيزي او په لویي یې د بصیرت سترګې ړندې شي ځکه چې دا
اور د حسد اور او دشيطان له کوره دی.

مونږ به خپلې ډیوې له هغه اوره لکوو چې په کوه طور کېسې یې ځان ښکاره کړی او د زړونو او دماغونو خونې روښانه
کوي.

د حضرت ابراهیم (ع) پیروان باید پخپل عمل او یقین سور اور ځانته ګلزار کړي او پخپل لاس د عالم دسیزلو لپاره
دوزخونه جوړنه کړي.

هرچا چې په پخپل زړه کېسې د حسداور مرکز ددوزخ اوریې نشي سپړلی او په سرولمبو کېسې سلامت پاته کیږي.
هغه څوک چې له یوه جماعت او جمعیت نه په نفرت او عناد وزي هغه هر وخت په سره اور کېسې سوزي او تل په
اور کېسې وي.

ته په دې پوه شه چې زما اوستا بېلتون لویه ګناه ده.

که دوه مین سره بیل شي پروا نشته ځکه چه عشق او محبت يې نور هم زیاتېږي او دوصال ارزو قوي کيږي مگر د دوه ورونو بېلتون او هغه بېلتون چه د بغض و حسد په سبب پیداشي عالمونه تباہ کوي او ملتونه برباد وي. زما او ستا نږدې کېدل، یو کېدل، پخلا کېدل، ملگری کېدل ډیر لوی اجر لري. زه او ته دوصل لپاره یو ځکه چه فصل اوبلول دشيطان کار دی. زه او ته به سره نږدې کيږو او ژر ژر به قدمونه اخلو چه دغه فاصله دلوی خدای په فضل اومرحمت له مینځه واخستل شي. زه او ته که هر څومره نږدې شو هماغو مړه خدای ته هم نږدې کيږو ځکه چه ارومرو به په نفس اوشيطان پښې ږدو او له نفسي اوشخصي اغراضو به تیريږو. زه او ته به ځانته نه گورو دملت اومملکت خپرو سعادت ته به گورو. مونږ باید ملي او اجتماعي کټې په نظر کېښي ونیسو او له لورافق څخه نظرو کړو. زه به ديو کېدو اونږدې کیدو لپاره خپل هرڅه له تا قربان کړم مگر ته هرڅه له ځانه مه قربانو ه او عمومي مصلحت په نظر کېښي نيسه!

سترگې مه پټوئ!

ښه وگورئ! سترگې مه پټوئ! خدای ته ورتگ دی د قیامت ورځ راتلونکي ده، سترگې پټول، حق نه ویل، د حق په ځای کېښي چوپ کېښناستل ډیره لوی او عظیمه گناه ده. وگورئ! اوپه ځیرځیر وگورئ، که ستاسې سترگې خلاصې شوې که تاسې هرڅه ولیدای شوه، که ستاسې بینايي معلومه شوه ډیره لویه اوستره گټه به وکړئ. ستاسې ډیرې بدبختۍ په سترگو غږولو، لیدلو او کتلو ورکيږي. تاسې دسترگو په حکمت ښه نه یاست پوه شوي او پوره کار مو له خپلو سترگو نه دی اخستی. هغه کسان چه گوري اوویني غله ورځنې څه نشي پټولی اوغدی پرې نه لویږي. تاسې خپلې سترگې غړوئ او گورئ څه نه وینئ او څه نشئ لیدای، تاسې به وایاست چه مونږ شپه او ورځ پیژنو، تور اوسپین بیلوو، دانسان اوحیوان فرق کولی شو، که مونږ څه نه لیدلی هرگوره به د چاله موټر لاندې شوی وو یا به په کندو او کپرو کېښي لویدلي وو، په سم سرک به نه وو روان او بې لارې به تللو. زه وایم چه اوس هم ډیر خلق بې لارې روان دي اوسمه لاریې پرې ایښی ده، ډیر خلق له گړنگو نو لویدلي دي مگر ځانته نه دي ملتفت. دغه شان لیدل اوکتل چه مونږ کولی شو حیوانات یې هم کولی شي او دموترو له مخې اوبنان هم ځانونه په ځنگوي، وابڼه اواوبه ویني، له پاڼو نو او کمرو ځان نه غورځوي او له حسي خطراتو نه ډډه کوي. دانسان لېده او کاته بایدله حیوان نه ډیر فرق ولري، د بنیادم نظرباید دومره سطحی او سرسري نه وي.

راځئ! چه مونږ اوتاسې د خپل نظر امتحان وړکړو چه مونږ څه ليدلی شوکه نه؟ مقصد مې دا نه دی چه د اولې شپې مياشت په مازديکر ياغرمه کښې ګورو، يا به څوکروه لری يوشی معلوموو چه انسان دی که حيوان، نردی که ښځه؟ سپوردی که پلي؟ زما مطلب بل شان امتحان دی اوبل راز سترګې مې په کار دي. هوا زه هغه سترګې غواړم چه غدر، خیانت، ریا، ټکي، ظلم اوتلبیس بلکه ابلیس ورنه ډډه کوي او دغه شیان ليدلی شي.

زه وایم دغه خلق چه تاسې په لارو او کوڅوکښې، په بازارونو او مساجدو کښې، يا په دوايرو او وزارتوکښې په کراتو او مراتو ليدلی اوکتلی دی ایا تاسې دوی په رښتیا ليدلی اوکه اشتباه موکړیده. زه ګمان کوم چه ډيرو خلقو ډير خلق نه دي ليدلي او ورسره اشیایان شوي دي.

دغه سترګې چه له مونږ سره شته له کاره وتلي دي او څه نه ویني، دغه شان سترګې د هوا له مرغانو او دځمکې له ځناورو او حیواناتو سره هم شته.

هغه سترګې چه له رنگونو اواجسامو نه ماوری نورشیان ليدلی شي هغه زمونږ په کوراو کلي کښې له چا سره نشته او مونږ په رښتیا څه نه وینو. ما ته دا سودا په ټينګه پيدا شوی او زره ته مې دا خبره لويديلي ده چه مونږ څه نشوليدلی که زه غلط شوی يم زما سودا وباسئ اوما پوه کړئ.

ماخو د مخه وويل چه زه له تاسې نه په رڼا ورځ دستورو ليدل نه غواړم، زه وایم دغه کسان چه تاسې يې هره ورځ خبرې کوئ او ورسره مخامخ کيړئ يا په موټر اوبګيو کښې ستاله مخه تيريري تاسې يې پيژنئ چه دا څوک دي او څنګه خلق دي؟

هغه چه په ښوښو ماڼيو کښې اوسي، په اعلیٰ موټرو کښې سپريږي نفیس لباسونه اغوندي، اوښه ښه خوراګونه خوري ایا په دوی کښې خاينين، غداران، ظالمان اومنافقان نشته؟

دوی ټول کاریګر لایق اوصحيح اشخاص دي؟ دوی دغه جايدادونه او دا دومره ډيرې پیسې په مشروع ډول په کار او لیاقت پيدا کړي دي؟

دغه نور چه ږوډی نه مومي، دناستې ځای نه لري، په تن لغړ او په خيټه وړي دي په دوی کښې دوطن صادق خدمتګاران، پاک نفسه زحمت کښه او لایق اشخاص بيخي نشته؟ دوی ټول له څرمې بېکاره او غیر مستحق اشخاص دي؟

تاسې ښه وګورئ! او ډير غور وکړئ که دلته خاينانو، غدارانو او ظالمانو په ظلمو نو، رشوتونو او خیانتونو عالی قصرونه، نفیس موټرونه، پاڅه جايدادونه اولور مقامونه پيدا کړي وي او ډير ښه خلق اوصالح اشخاص چه لس شل کاله يې دوطن خدمت په صداقت اوپاک نفسی کړی وي هغه نن خوارو زار، بې کوره او بې اوره ګرزي او هيڅ نه لري نوتاسې يقين وکړئ چه مونږ ړانده یواو څه نه وینو.

که چيرې ډړندو بازار نه وای او خلقو ښه اوبد ليدلی هيڅکله به دغسې نه کيدل اونه به و شوي. که زمونږ په سترګو ږږدي نه وای د رشوت خوروپه کور کښې به دښا یسته ږږدي نه ځړېدلی او دقصور خاوندان به په قصرونو او ماڼيو کښې نه اوسېدل.

د زمانې تغیر

که تاسې هېر زري نه یاست اوسترگې نه پټوئ نو په دغو لرو کلونو کې په عالم کې ډیرلوی تغیر پېښ شوی او زمانه بېخي بل راز شوی ده مگر دا تغیر محسوس نه دی معقول دی او د عقل خاوندان پرې ډیرښه پوهېدلی شي.

د انسان وجود که څه هم په هماغه پخوانی حال دی، هماغه دوه سترگې دوه غوړونه او دوه پښې لري مگر هغه څه چې نن لیدلی شي پخوا یې نشو لیدلی، هغه څه چې نن یې اوري پخوا ئې نشو اوریدلی، ترهغه ځایه چې نن رسیږي پخوانشو رسیدلی، په هغه شي چې نن پوهېږي پخوا نه پوهیده، هغه څه چې نن ویلی شي پخوا ئې نشو ویلی.

څوکاله پخوا زموږ نوکرانو او مزدورانو زموږ له جلب لاندې منډې وهلې مګر نن راسره په موټر کې یو ځای سپاره دي او هغومره فرق نه لرو.

یو وخت و، چې موږ بد بدکارونه ښه ګڼل او ستایل مو، بیا یو وخت راغی چې په دغو ستاینو شرمیدو او چوپ شوو مګر اوس بدو ته بد او ښو ته ښه ویلی شو.

زه چې نن خپل ځانته ګورم او دخپل شعور او ادراک تفاوت سنجوم پوهیږم چې په دنیا کې ډیرلوی تغیر اولوی تحول پېښ شوی او زموږ په هیواد کې یې هم ډیر تاثیر کړی دی.

یو وخت و چې مابه هغه څوک ښه ګاڼه چې چاته به یې زیان او ضرر نه رسیدله مګر څه موده وروسته په دغومره ښه توب نه قانع کېدم او له ښو خلقو نه مې ښې ښې ارزوګانې هم غوښتلې، مابه ویل ښه سړی هماغه دی چې په زړه کې یې د وطن اوملت دپاره ښې ارزوګانې اوبښه نیتونه موجودوي، مګر نن په دې هم نه یم قانع او هغه څوک ښه بولم چې ښه ښه کارونه کوي او دایثار اوفداکاری په میدان کې داخل وي.

دایوازې زما حال نه دی نورهم ډیر ملګري شته چې بې عمله ایمان کافي نه ګڼي او تشو ارزوګانو ته په څه قیمت نه دي قایل.

که څوک نن له موږ نه ستاینه او محبوبيت غواړي او ارزولري چې موږ ورته ښه ووايو اوبښه یې وګڼو هغه دې په دې پوه شي چې تش لستونې اوبې لاسه لستونې موږ نه خوښوو بلکه کاراوعمل ته ګورو او دهرچا جد وجهد، قربانی اوفداکاری په نظر کې نیسو. موږ اوس له پخوانه زیات هوښیار شوي یو او سادګان نه یو، موږ خلق پیژنو او په زړونو کې ډیرښه پوهیږو.

موږ رښتیا ویلی شو، زموږ په زړو نوکښې بې د خدای له ویرې بله ویره نشته، موږ حقایق څرګندو او حق وایو مګر ددې کاره دپاره په یوه ترتیب قایل یو او هغومره څه وایو چې خلق پرې پوه کولی شو.

موږ د ځان او دېل د پوهولو او وینولو ټینګه اراده لرو او دا کار هیڅکله نه پرېږدو، موږ غواړو چې اعمالو او افکارونه د لوی خدای په توفیق خیرې او ناولتیا ګانې ورکې کړو او د ضرورت په وخت کې ډیرې ناپاکه جامې په تیږو وټکوو او په څو بارو یې ووهو.

موږ ځینې لوړګسان وینو چې اخلاق یې ډیر ټیټ دی، په بدو او ناوړه اعمالو نه شرمیږي، دفسق په شهرت پروا نلري، خیانت ورته بدنه معلومیږي، په پردي ناموس ډیر زړور ورځي، په رشوتونو قصرونه اومانې ابادوي او په ډیرو هسکو ځایونو کې ناست دي.

موږ غواړو چې دوی خپل ځانونه اصلاح کړي او په رښتیا توپې وباسي، خپل خدای ته رجوع وکړي او په نیکو اعمالو خپل سیات ووبښي او پخوانی عادتونه پرېږدي.

ددی زمانې همدغه تقاضا ده او دزمانې تغیر له دوی څخه دغه نفسي تغیر غواړي. که دوی غواړي چه زمانه یې رسوا نکړي اوڅوک یې سترگو ته خلی ورنوړي باید خپل ځانونه اصلاح کړی او پوه شي چه زمانه بل راز شوه اوبل راز خلق غواړي.

برابرنه دی

صحرا ته ولاړم هیڅ کانی له بل سره برابر نه و، غرونو ته وختلم ځینې جگ اوځینې ټیټ و، په باغونو وگرزېدم دټولو بوټو وده او لوړتیا یوراز نه وه، ددریاب کبان مې ولیدل یوله بله په ټول کسې برابر نه ختل، د هوامرغان هم ځینې غټ او ځینې واړه و، ښارونه مې وکتل د ځینو کورو دیوالونه اوچت و اود ځینو نه و، کورونو ته ننوتم، ځینې غولۍ لوی و، ځینې واړه، په دواړو کسې وگرزېدم ټول میزونه او ټولې چوکۍ یوشان نه وې، کتا بخانې مې وکتلې د درستو کتابو قطع اوحجم برابر نه و، هیوادونه مې ولیدل ځینې تاوده و، ځینې ساړه، انسانان مې وکتل څوک جوړو او څوک ناجوړه، څوک ړانده و او څوک بینا.

د لوی خدای کتاب مې بیرته کړ دا خبرې مې پکښې ولیدې:

ایاپوه او ناپوه برابر دي؟ د ړانده او بینا ترمینځ څه فرق نشته؟ ددوزخ اوجنت خاوندان څه توپیرنه لري؟ نوراو ظلمت یو راز دي؟ په دې پوښتنو راوینښ شوم او په عالم کښې مې بیاسترگې وغړولې. هغه فرقونه چه په نورو انواعو او اجناسو کښې و، په انسانانو کښې یو په سله زیات معلومیده.

هغه ښاپیریان او دیوان چه خلقو له کوه قاف نه هغه خوا لټول ما په دوی کښې ولیدل، د پرښتو اولعینانو په معنی پوه شوم، قصابان او شپانه مې وپیژندل، دعدل او ظلم، علم او جهل، خیراوشر، سعادت او شقاوت فرقونه راته واضح شوه. پدې ښه وپوهیدم چه :

جوداني قدریولعل په کښې موندل شوي

نور جهان واړه د تورو کسانو غوړدی

ماته دامعلومه شوه چه دډیرو لویو ملتو او لویو ټولنوقدر اوقیمت په یو څو تنو پورې تړلی وي چه که هغه ورځنې لیرې شي هیڅ ورته نه پاته کیږي. او دمتمدنو اقوامو فرق له وحشیانو نه په یو څو تنوباندې کیږي.

لکه چه دانسان په جسم کښې مخ، سترگې، پوزه چه په وجودکښې ډیره محدوده او لږه حصه ده، یو انسان له بل ځنې بېلوي دغسې ملتونه اوټولنې هم د یو څو محدودو اشخاصو په وجود امتیاز پیداکوی او بېلیری.

په هرمملکت کښې یو څو تنه محدود اشخاص وي چه دهغه مملکت سترگې اوپوزه گڼل کیږي او دیوه هېواد نوم اونشان لوړوي.

لکه چه یوانسان پخپل ټول وجودکښې دوه سترگې لري چه د هغو په بینایي دجهان لوړې ژورې ویني اوسمه لاریژني یوه جامعه هم څو تنه لري چه د هغوی په بینایي اوبصیرت یوې خوا او بلې خواته حرکت کوی او دملت سترگې گڼل کیږي.

د همدې لامله ښه اوبد ددوی په سترگو لیدل کېږي، د فکر کولو او خپرېدو سنجولو امید دوی ته کېږي، دهیواد ترقي او لوړتیا د دوی دسعي او عمل محصول باله شي او هرڅه په دوی پورې مربوط او موقوف وي. کله چې په توره شپه کېږي یو ټولګۍ خلق چیرته روان وي نو ډیوه او چراغ له یوه یادوه تنوسره وي او نور ټول دهغوی په رڼا کېږي روان وي اولاره ګوري. که دغه درڼا خاوندان له دوی نه بېل شي ټول په تورتم کېږي پاته کېږي او بیاڅوک کندی کېږي نشي لیدای، د عقل او فکر رڼا هم له محدودو اشخاصو سره وي مګر فایده ئې عامه وي او هر چاته لاره ښیي. یوملت باید درڼا د خاوندانو قدر وکړي او پدې پوه شي چې له دوی نه په ټولو باندې تورتم او تیاره راځي اولاره ورکېږي. هغه مشعل چې مونږ ته دلارې تیت وپاس راښیي او زمونږ مخه رڼاکوي ددوی په لاس کېږي دی او دوی پیدا کړی، که دوی نه و رڼا نشته او په هر قدم کېږي دلویدلواو پریو تلو خطرات موجود دی.

د اسلام درڼ منو!

عابده! هغه څه چې ته یې په ډیرو وظایفو او نوافلو کېږي لټوې دخدای دمخلوق په خدمت کېږي ډیر ښه موندل کېږي. زاهده! څه شی چې ته یې د ځان په وړی کولو اونفلي روژو نیولو کېږي غواړي دمساکینو اوفقیرانو په مړولو هم لاس ته درځي. عارفه! چوپ کېښناستل او د خدای په فکر او ذکر مشغولېدل عبادت دی مګر زور ورو ته حق ویل او حق بیانول ډیر لوی اوستر عبادت دی. مسلمان! دقران تلاوت ثواب لري مګر په قران باندې عمل کول فرض دی. ای دتقوی او ریاضت خاوندانو تاسې له خپلو کوټنیو سرونه راوباسئ له دې سپینو څادرونو مخونه راښکاره کړئ او په عالم کېږي سترګې وغړوئ چې دخدای دمخلوق څه حال دی؟ او په څه راز مصیبتونو اخته دي په جهان کېږي څه مظالم او څومره بې رحمۍ موجودې دي. تاسې انصاف وکړئ! چې تسبی اړول ډیر ثواب لري که په سروغرمو کېږي یوې کول او یو مسکین مړول؟ په جای نماز باندې قرار کېښناستل ښه دی؟ که د خدای په لاره کېږي سترګی کېدل؟ رښتیا وواياست چې دبل په خیرات روژه ماتول ډیر ثواب لري که خپل مال له مسکین اوفقیرو سره خوړل؟ ماپوه کړئ! چې پاک خدای د خیرات او شکرانو په اخستلو ډیر خوشحالیږي؟ که په ورکولويې؟ راشئ؟ دخدای رضا او داخرت ثوابونه په ګرانو اوسختو کارونو کېږي او دمخلوق په خدمت کېږي ولټوئ! یو مظلوم دظالم له منکو لو خلاص کړئ، دیوې کونډې په سرپورنی واچوئ دیوه یتیم اوشکې پاکې کړئ! یوه پوروري ته پور ورکړئ، دیوه رنځور دوا او درمل وکړئ. دغه خواران او غریبان چې دپاک خدای صادق اوساده بندګان دي خپل خدمت ته مه رابولئ او مه یې مریدان کوئ؟ بلکه تاسې ددوی مریدان شئ او خدمت یې وکړئ. د خدای رضا او د خدای جنت په دغه ډول حاصلولی شئ، اوددنیا ګټه په هغه بل صورت لاس ته درځي او درغلی ده.

د سبافکر

هغه څه چې د ریا او تذویر په پردو کې پټ و اوس څرگندېږي. تراوسه پورې شپه وه، تور تم و، تیاره وه، هیچا هیڅ نه لیدل هرڅه دتورې شپې له تورې پردې لاندې پټ و.

ماته نه لیدې تازه نشوم لیدای، زما په سترگو اوستا په مخ پردې پرتې وې، ماته نه پیژندلې او تاهم خپل ځان نشو پیژندلې، نن د حقایقو له مخې پورنی پورته کیږي اوشه و بد ځان ښکاره کوي، ته په دې پوه شه چې په پس لدېنه څوک خپل معایب نشي پتولی، که څوک هرڅومره کوښښ وکړي چې خپل نواقص پټ کړي او ښایسته رنگونه ورپورې ومښي کامیابېدلې نشي. او خواري یې څه ځای نه نیسي.

که څوک هوښیاروي هغه باید دځان اصلاح ته اساساً متوجه شي او ځان ونه غولوي. هغه ودانۍ چې نن سبا نړیږي په اخیرونو نه ټینګیږي او رنگ وروغن یې بیفایدي معلومیږي.

مونږ باید د خپل راتلونکي ژوند دپاره پاڅه دیوالو نه جګ کړو او پوخ تعمیر بنا کړو.

له هغه کوره باید واوزو چې نن سبالویري او رنگیږي. سړی باید داسې کور جوړ کړي چې دزامنو او لمسیانو شپې یې په کېنې هم تیرې شي او ودانۍ یې پخه وي.

مطلب دا نه دی چې ټول به له کابو او گټو جوړ شوی وي او دخټو په ځای به په کېنې سمت لگېدلې وي ځکه چې دغه راز کورونه خواران او غریبان نشي جوړولی، زما مقصد بل راز کور دی، داسې کور چې یوه خښته به ئې هم دظلم او خیانت په پیسو نه وي جوړه شوی او په ودانولو کېنې ئې مظلومان نه وي ازارشوی.

هوا! ښه کور هماغه دی چې همسایه ته ئې ضرر نه وي رسیدلې او هیڅکله یې د بام واورې دبل په بام نه وي لوېدلې لوی لوی گناهونه په کېنې نه وي شوی، دفساد اوضرر فکرونه پکېنې نه وي موجود.

ښه کور دانه دی چې ښایسته او رنگینې پردې په کېنې زوړندې وي اوښه ښه خوراکونه په کېنې وخوړل شي یاډیر نفیس سامان اولوازم ولري.

داشیان وي اوکه نه وي مگر پخپل حق قناعت، رحم اوعاطفه، عفت اوفضیلت چې په کوم کور کېنې وي هغه ښه کوردی او هیڅکله نه وړانیري کوم کور چې اهل اوصالح اولاد لري او ماران و لړمان په کېنې نه وي قصروي که جونگره هغه کور ښه کوردی او سعادت په همدغسې کورونو کېنې وي.

دغه راز کور خواران او غریبان هم جوړولی شي مگر یوغیر صالح انسان یې هیڅکله نشي پیدا کولی.

هرڅوک چې ځانته په دنیا کېنې کور جوړوي باید دحمید دابیت واورې:

که دې نکر په نیکو ننگ ونام لوړ په دوه چومه دې د خټو مشه بام لوړ

پخوانۍ لیدوې

کله چې سړی یوازې شي او څوک نه وي نوله خیال او تصور سره ئې زیات سروکار شي او راز راز فکرونه کوي.

څوک چې له دغې فکري مراقبې سره اشناوي هغه پوهیږي چې انسان په دغسې وخت کېنې هرڅه په بل راز ویني او دجهان هره ذره ورته سکندري آئینه شي.

په همدغسې واقعو کېنې سړی په پچه خبرې او کشمیر ویني اودمرغانو په هکیو کېنې راز راز نغمې اوري. زه هم په کوټه کېنې یوازې ناست وم او فکرو بوړم، مخامخ یو منقش رف ښکارېده چې هرڅه پکېنې ایښي و او زما د خیالاتو له تلون سره ئې ډیره مرسته کوله. دغه راز رفونه سړی ددې وخت په ودانیو کېنې نه ویني او دپخوا وخت تعمیری

وضعیت سړي ته نښی. ډاکور که څه هم زور او پخوانی دی مگر د برق مزي ورته راننوتلي دي اوسمان ئې هم نوی شویډی دلته پخوانی او اوسنی نوی اوزاره شیان یوځای شوي او عجیب منظر لري.

د تجدد اونوی عصر آثار او استازی دې کاله ته راغلی دی مگر د کور ساختمان ئې لا نه دی بدل کړی.

په کور کښې که څه هم برق لگيري مگر پاس په رف باندې د تورو تېلو مسینه ډیوه ایښي ده چه مخصوص نقش ونکار لري او دوه درې طبقې ئې تشکیل کړیدی په څنګ کښې ئې یوبل ډول چراغ هم شته چه د شمع بلولو دپاره جوړ شوی او اوس په لږو کورنو کښې پیدا کړي هغه خوا ورځنې د خاورینو تېلو لاتین ایښی اوسری پوهیږي چه دغو چراغو هریوه پخپل وخت کښې ډاکور رڼا کړی او دې خلقو ئې په رڼا کښې ډیرې شپې تېرې کړيدي مګر اوس د تېلو دوره تیره شویده اود شپې په کوټه کښې برق لگيري.

زمانه وخت په وخت نوي شیان له ځان سره راوړي مګر زاړه هم څوک هیسته نه غورځوي او په جګوځایونو کښې ځای ورکوي. دا عادت بدعات نه دی او باید په هر کور او هر هیواد کښې همدغه عادت جاري وي او څوک د جا زاړه خدمتونه هیر نکړي مګر کارونه باید وخت په وخت له نوو شیانو نه واخستل شي او په کورنو کښې نوي رڼا ګانې پیدا شي.

زمانه بڼايي چه زاړه شیان له کاره وغورځوي اونوي هم زاړه کاندې چه د غورځولو شي مګر انسانان ئې د زمانې په تاخچو او رفونو، د تاریخ په پاڼو کښې ساتي او په اوچتو ځایونو کښې ئې ږدي. هغه چاچه لمړی ځل د تېلو خاورینه ډیوه بله کړی د برق له مخترع نه ئې پوهان په کمه سترګه نه ګوري او قدر ئې کوي.

انسان او جهان په هروخت او هر حال کښې یوې رڼا ته محتاج دي او دارڼا وخت په وخت خپل شان او صورت بدلوي او په ظروفو کښې ئې تغیر راځي د همدغه بدلون او تغیر په اثر انسان د علم و معرفت په لوړوالی او د پوهې په زیاتولو او تجلی کښې زیار کاري.

هغه چا چه د خاورو ډیوه جوړه کړی او هغه چه د مسو ډیوه سازه کړیده یائي د ښیښې په فانوس کښې کومه شمع لګولي ده د برق او بریښنا تر مخترع پورې هریوه کونښی کړی چه درڼا دپاره یوه وسیله پیدا کړي او د بشر تیاره خونه رڼا کړي. دوی هریو د نور او رڼا پالونکي او روزونکي دي چه دبصیرت خاوندان ورته په ډیر قدر او احترام ګوري. هغه رڼا چه د خاورو له تېلو پیدا کړي هغه نور چه له لمر اوسپورمې څخه راځي، هغه برق چه داوبوله جریانه حاصلیږي بې د ظرف او محل له تبدیله څه ډیر فرق نلري.

که څوک په دغو ظاهري صورتو نو نه غوليري دغو نووو احادو قالبونو او ظروفو ته نه ګوري د شرمو او پښې په بوټو، د غوزانو اوزیتون په ونو کښې یوه رڼا او یو راز تېل موجودي چه په هر راز ډیوه کښې بېل کیفیت پیدا کوي. که سړی هغه تیل چه په ډیوه کښې ویني په پنبه کښې ویني یا دغه سیزونکی برق چه په برقي نغریو کښې ګوري په اوبو کښې ولیدای شي، هغه ته اور او اوبه دومره فرق نه لري او د جهان په هره ذره کښې یوه رڼا ویني چه حتی د صحرا په کاڼو کښې ئې هم پیدا کولی شي.

هغه نور چه کلیم په کوه طور کښې لیده دزیتون په هره ونه کښې شته مګر محرمانه سترګې غواړي. که دانسان تعقل قوي شي او د حواسو په بند کښې محصور پاته نشي (که څه هم د بشر موجوده علم هماغه رڼاده چه د حواسو له کړکیو راننوتلي ده او بې له دینه په ده باندې توره شپه ده) په هر شي کښې به یو نور ګوري او د وجود په نړۍ کښې به داتور اوسپن نه وي.

اوس مونږ د حواسو له تاثیر لاندې راغلي یو چه په تیلو غور لاسونه په پنبه او پندانه وچوو او دسترګو کتل یا لاسه قوه مونږ ته حقیقت بل راز کوي او ظرف و محل راته مختلف انواع او جناس په مخکښې دروي.

که دغه راز راز لوبښي اومنگي چه په هرکور کښې په بېل بېل صورت وینو زموږ د نظر مانع نشي نو په هر کور کښې دیوې ویالې اوچینې اوبه دي او د ټولو مشرب یودی، که موږ دسیند اوویالې، کوهی اوکاریز واورې اوباران په شکلونو، صورتونو او نومونو ونه غولېږو پوهیږو چه همدغه یوشی په خو نومونو یادوو او زموږ حواسو راته واوره او باران دوه شیه کړیدی. په حقیقت کښې همدغه یو حالات دی چه په خټکي، هندوانه، توت، انکور، ناک، مڼه، شغتالو اونورو کښې ئې حلول کړی او په هر محل کښې ئې بېل صورت بېل رنگ بېل خوند بېل نوم پیدا کړی دی.

دغه لوی او واړه خمونه چه د بېلو بېلو میوو او دانو شربتونه او عرقونه پکښې پراته دي ټول یو راز کیف لري او دکجوری او اربشو په مینځ کښې څه ډیر فرق نشته.

په دغسې کتنه چه سړی له صورتونو هغه خوا وکوري پوهیږي چه کورت او شپږو مېې له یوې غږکې راوتلي دي اومايعات و جما دات زموږ احساس اوشعور بېل کړی.

هغه وخت چه زموږ تماس له مادیاتو نه قطع شي او مجرد شو، بنائي چه دنن ورځې علم اومعرفت بل راز شي او دغه رڼا بل شانې وویږي، دنن ورځې تنویري وسایل به لکه ددې کوتې بې کاره ډیوې له کاره ولویږي اوعلم و پوهه به په نورو قالبونو کښې ځان ښکاره کړي.

پای

Get more e-books from www.ketabton.com
Ketabton.com: The Digital Library